



राष्ट्रीय हिन्दी दैनिक

एक्शन इंडिया

DL(N)/145/2021-23

वर्ष: 17 अंक: 168 पृष्ठ: 10

RNI : DELHIN/2006/19302



actionindianews@gmail.com

राष्ट्रीय संस्करण

दिल्ली - हरियाणा - हिमाचल प्रदेश - उत्तराखण्ड



बंगाल पंचायत चुनाव में सेंट्रल फोर्स तैनात होंगी

सुप्रीम कोर्ट ने चुनाव आयोग को दिया निर्देश, कहा-हाईकोर्ट के फैसले में दखल नहीं देंगे



टीएम एक्शन इंडिया/नई दिल्ली पश्चिम बंगाल में 8 जुलाई को होने वाले पंचायत चुनाव में सेंट्रल फोर्स की तैनाती का रास्ता साफ हो गया है। सुप्रीम कोर्ट ने मंगलवार को कलकत्ता हाईकोर्ट के फैसले में दखल देने से इनकार कर दिया। कोर्ट ने बंगाल सरकार और राज्य चुनाव आयोग की याचिका भी खारिज कर दी। जस्टिस बीवी नारयण और जस्टिस मनोज मिश्रा की बेंच ने मंगलवार को सुनवाई करते हुए कहा- बंगाल में चुनाव के दौरान हिंसा का पुराना इतिहास रहा है। हिंसा के साथ चुनाव नहीं हो सकते। राज्य सरकार और चुनाव आयोग को सेंट्रल फोर्स की तैनाती पर क्या एतराज है। कोर्ट ने राज्य चुनाव आयोग से कहा कि स्वतंत्र और निष्पक्ष चुनाव कराना आपकी जिम्मेदारी है। फोर्स कहां से आएगी, इसकी चिंता आपको नहीं करनी है। प्रश्नों में आपकी याचिका तो सुनने लायक ही नहीं है। कोर्ट

टीएमसी को झटका

= बंगाल में चुनाव के दौरान हिंसा का पुराना इतिहास रहा है। हिंसा के साथ चुनाव नहीं हो सकते

ने यह कहते हुए याचिका खारिज कर दी। बंगाल सरकार की ओर से एडवोकेट सिद्धार्थ अग्रवाल, राज्य चुनाव आयोग की ओर से मोनाक्षी अरोड़ा और भाजपा की ओर से वरिष्ठ वकील हरीश साल्वे ने दलीलें पेश कीं। जस्टिस नारयण: अभी ग्रांड सिचुएशन क्या है? सिद्धार्थ अग्रवाल : 8 जुलाई को चुनाव होना है। आज नाम वापस लेने की आखिरी तारीख है। राज्य भर में 189 मतदान केंद्र संवेदनशील हैं। हम सुरक्षा को लेकर पूरी तरह से तैयार हैं। जस्टिस नारयण: चुनाव कराना हिंसा का लाइसेंस नहीं हो सकता।

अब भारत का टाइम आ गया: मोदी

अमेरिकी दौरे से पहले पीएम मोदी का इंटरव्यू: वॉल स्ट्रीट जर्नल से कहा: रूस-यूक्रेन जंग पर बोले- हम निष्पक्ष नहीं

संप्रभुता

= सभी देशों को अंतर्राष्ट्रीय कानूनों का पालन करना चाहिए और दूसरे देशों की संप्रभुता का सम्मान करना चाहिए: मोदी

टीएम एक्शन इंडिया/नई दिल्ली प्रधानमंत्री नरेंद्र मोदी ने रूस-यूक्रेन जंग पर कहा- भारत निष्पक्ष नहीं है। भारत शांति के समर्थन में है। सभी देशों को अंतर्राष्ट्रीय कानूनों का पालन करना चाहिए और दूसरे देशों की संप्रभुता का सम्मान करना चाहिए। विवाद बातचीत के जरिए सुलझाए जाने चाहिए, न कि जंग से। भारत इस जंग को रोकने की हर संभव कोशिश करेगा। पीएम मोदी ने यह बातें अमेरिका विजिट से पहले अमेरिकी अखबार वॉल स्ट्रीट जर्नल को दिए इंटरव्यू में कहीं। एक घंटे के इंटरव्यू में



उन्होंने ग्लोबल पॉलिटिक्स से लेकर इकोनॉमी में भारत की लगातार बढ़ती भूमिका पर अपनी बात रखी। उन्होंने कहा- ग्लोबल लेवल पर भारत का अहम भूमिका निभाने का समय आ चुका है। वॉल स्ट्रीट जर्नल ने जो इंटरव्यू छापा है उसमें पीएम मोदी से पूछे गए सवाल नहीं बताए गए

चीन पर बोले- बॉर्डर पर शांति जरूरी

पीएम मोदी ने कहा कि भारत और चीन के बीच रिश्ते सुधारने के लिए बॉर्डर पर शांति होना जरूरी है। हम संप्रभुता और क्षेत्रीय अखंडता का सम्मान करते हैं। हम विवाद और मतभेदों को कानून और शांतिपूर्ण तरीकों से सुलझाने में यकीन करते हैं। पीएम मोदी ने ये भी कहा कि इन सब के साथ हम अपने सम्मान और अखंडता की सुरक्षा के लिए पूरी तरह से तैयार हैं।

कहा कि भारत ग्लोबल साउथ देशों का लीडर तो है ही, बल्कि सालों से नकारे जा रहे दूसरे विकासशील देशों के मुद्दों को भी उठा रहा है। यूएन में बदलावों की मांग करते हुए पीएम मोदी ने कहा भारत वैश्विक स्तर पर बड़ा रोल निभाने का हकदार है।

एलन मस्क समेत 24 दिग्गजों से मिलेंगे पीएम मोदी



टीएम एक्शन इंडिया/नई दिल्ली प्रधानमंत्री नरेंद्र मोदी 20 जून से 23 जून तक अमेरिका दौरे पर हैं। पीएम मोदी के इस दौरे को दोनों देशों के बीच के द्विपक्षीय रिश्ते के लिए बेहद अहम माना जा रहा है। गौरतलब है कि पीएम मोदी के चार दिवसीय दौरे में दोनों देशों के बीच कई अहम समझौते होंगे। अपनी इस यात्रा के दौरान पीएम मोदी लगभग 24 लोगों से मुलाकात करेंगे। इन 24 दिग्गजों से मिलेंगे पीएम मोदी: पीएम मोदी अपनी अमेरिका यात्रा के दौरान टेस्ला के सह-संस्थापक एलन मस्क, एस्ट्रोफिजिस्ट नील डेग्रस थारसन, ग्रैमी पुरस्कार विजेता भारतीय-अमेरिकी गायक फाल्गुनी शाह, पॉल रोमर, नरीम निकोलस तालेव, रे डालियो, जेफ स्मिथ, माइकल फ्रॉमैन डैनियल रसेल, एलब्रिज कोल्बी, डॉ. पीटर आग्रे, डॉ,

स्टीफन ब्लास्को और चंद्रिका टंडन से मुलाकात करेंगे। अपने अमेरिका दौरे में पीएम मोदी इन हस्तियों से बातचीत करके दोनों देशों के बीच आपसी सहयोग मजबूत करने को लेकर भी चर्चा करेंगे। अपने क्षेत्र में खास है सबकी उपलब्धियां: यह सभी अपने-अपने क्षेत्र के महान दिग्गज हैं। इसमें नोबेल पुरस्कार विजेता, अर्थशास्त्री, कलाकार, वैज्ञानिक, विद्वान, रडमी, शिक्षाविद, स्वास्थ्य क्षेत्र के विशेषज्ञ आदि शामिल हैं। माना जा रहा है कि मुलाकात के बाद पीएम मोदी इन सभी दिग्गजों को भारत आमंत्रित भी कर सकते हैं। इस खबर में हम आपको इन दिग्गजों के बारे में बताएंगे कि आखिर कौन व्यक्ति किस क्षेत्र में उल्लेखीय हासिल कर चुके हैं और यह किस तरह से भारत के लिए अहम हैं।

नकली दवाओं पर भारत की जीरो टॉलरेंस नीति: मंडाविया

टीएम एक्शन इंडिया/नई दिल्ली केंद्रीय स्वास्थ्य मंत्री मनसूख मंडाविया ने कहा है कि भारत नकली दवाओं पर जीरो-टॉलरेंस की नीति का पालन करता है और भारत में बने दूधित कफ सिरप के कारण होने वाली मौतों के बारे में चिंता जताने के बाद 71 कंपनियों को कारण बताओ नोटिस जारी किया गया है और उनमें से 18 को अपनी कंपनी बंद करने के लिए कहा



गया है। एक विशेष साक्षात्कार में केंद्रीय मंत्री ने यह भी कहा कि देश में गुणवत्तापूर्ण दवाओं के

उत्पादन को सुनिश्चित करने के लिए एक व्यापक जोखिम-आधारित विश्लेषण लगातार किया जाता है। साथ ही सरकार और नियामक हमेशा यह सुनिश्चित करने के लिए सतर्क रहते हैं कि नकली दवाओं से किसी की मृत्यु न हो। उन्होंने कहा कि हम दुनिया की फार्मसी हैं और हम सभी को आश्चर्य करना चाहते हैं कि हम दुनिया की 'गुणवत्ता वाली फार्मसी' हैं।

पंजाब विधानसभा में आरडीएफ पर केंद्र के खिलाफ प्रस्ताव पास

टीएम एक्शन इंडिया/अमृतसर पंजाब विधानसभा के स्पेशल सेशन के दूसरे दिन की कार्यवाही 3 प्रस्तावों की मंजूरी के साथ खत्म हुई। इस दौरान रुरल डेवलपमेंट फंड (आरडीएफ) जारी न करने पर केंद्र सरकार के खिलाफ प्रस्ताव पास किया गया। गुरुद्वारा एक्ट 1925 संशोधन बिल भी विधायकों के विरोध के बाद पास हो गया। वहीं पंजाब यूनिवर्सिटी ऑन एमंडमेंट बिल पास किया गया, जिसमें गवर्नर की जगह सीएम चांसलर होंगे। दूसरे दिन की शुरुआत में ही कांग्रेस ने वॉकआउट कर दिया। सुबह 11 बजे सदन की कार्यवाही शुरू होते ही विपक्ष के नेता प्रताप सिंह बाजवा ने ऐतराज जताते हुए कहा कि पहले ये मकसद बताया जाए कि सेशन क्यों बुलाया है? वहीं, भाजपा ने भी इस सत्र को दिल्ली के मुख्यमंत्री अरविंद केजरीवाल को खुश करने के लिए बुलाए जाने की बात कह कर विरोध जताया।



केंद्रीय सड़क परिवहन एवं राजमार्ग मंत्री नितिन गडकरी ने 1690 करोड़ रुपये की करनाल ग्रीनफिल्ड 6 लेन रिंगरोड परियोजना के निर्माण कार्य का शिलान्यास किया। कार्यक्रम का आयोजन करनाल के कुटेल गांव में हुआ। इस दौरान हरियाणा के मुख्यमंत्री मनोहर लाल व उपमुख्यमंत्री दुष्यंत चौटाला भी मौजूद रहे।

'ढाई हजार लाख करोड़ रुपये की इकोनॉमी बनाने की ओर अग्रसर है देश'

टीएम एक्शन इंडिया/नई दिल्ली केंद्रीय वाणिज्य मंत्री पीयूष गोयल ने कहा कि देश ढाई हजार लाख करोड़ रुपये की इकोनॉमी बनाने की ओर अग्रसर है। हम प्रधानमंत्री नरेंद्र मोदी के नेतृत्व में एकजुट होकर इस दिशा में काम कर रहे हैं। हम भारत की ढाई सौ लाख करोड़ रुपये की इकोनॉमी बनाने की ओर अग्रसर हो रहे हैं। वाणिज्य मंत्रालय के तहत दो साल में 38 लाख करोड़ का निर्यात 2020-21 में था जो अब 62 लाख करोड़ का निर्यात हो गया है।

'अध्यादेश के खिलाफ सुप्रीम कोर्ट जाएंगे'

टीएम एक्शन इंडिया/नई दिल्ली दिल्ली के मुख्यमंत्री अरविंद केजरीवाल की अध्यक्षता में मंगलवार को राष्ट्रीय राजधानी सिविल सेवा प्राधिकरण (एनसीसीएसए) की पहली बैठक हुई। इसमें दिल्ली सरकार में तैनात फॉरेंसिक अधिकारी के खिलाफ अनुशासनात्मक कार्रवाई का फैसला लिया गया। बैठक के बाद मुख्यमंत्री ने प्रेस वार्ता कर फिर अध्यादेश और उसके तहत इस अध्यादेश को लेकर केंद्र सरकार पर निशाना साधा। उन्होंने कहा कि दिल्ली सरकार इस अध्यादेश के खिलाफ सुप्रीम कोर्ट जाएगी, हमें उम्मीद है कि वहां से राहत



रुख साफ किया = इस अध्यादेश में केंद्र सरकार ने मुख्यमंत्री के ऊपर दो अफसरों को बैठा दिया है: सीएम केजरीवाल मिलेगी। केजरीवाल ने कहा कि इस अध्यादेश में केंद्र सरकार ने मुख्यमंत्री के ऊपर दो अफसरों को बैठा दिया है। केंद्र सरकार अफसरों के जरिए दिल्ली सरकार को चला रही है। उन्होंने कहा कि हमारा देश एक जनतंत्र है। जनतंत्र भारत के संविधान की मूल आत्मा है। चुनी हुई सरकार से सारे अधिकार छीन लिये गए हैं। केंद्र सरकार अफसरों के जरिए दिल्ली सरकार चला रही है। अफसर केंद्र सरकार को रिपोर्ट करते हैं। मुख्यमंत्री ने आरोप लगाया कि दुनिया के इतिहास में पहली बार भाजपा ने ऐसा बह्यंत्र रचा है। अफसरशाही चुनी हुई सरकार के ऊपर होगी, क्योंकि अफसरों के ऊपर केंद्र सरकार होगी।

5 राज्यों में विधानसभा चुनाव के लिए बीजेपी की रणनीति

टीएम एक्शन इंडिया/नई दिल्ली मध्यप्रदेश, राजस्थान, छत्तीसगढ़ समेत 5 राज्यों में होने वाले चुनाव को लेकर भाजपा के केंद्रीय नेतृत्व ने रणनीति तैयार कर ली है। इसमें दो बातें अहम हैं। पहली यह कि पांचों राज्यों में चुनाव सामूहिक नेतृत्व में लड़ा जाएगा। यानी किसी भी नेता को सीएम फंस के रूप में प्रोजेक्ट नहीं किया जाएगा। दूसरी बात यह कि स्थानीय मुद्दों पर फोकस रहेगा। भाजपा के एक वरिष्ठ नेता ने बताया कि छत्तीसगढ़, राजस्थान और तेलंगाना में सीएम प्रोजेक्ट नहीं किया जाएगा। मद्र और मणिपुर में भाजपा की सरकार है, इसलिए वहां सीएम का चेहरा प्रोजेक्ट करने की जरूरत नहीं है। क्या मद्र में शिवराज के नेतृत्व में चुनाव लड़ा जाएगा? इस सवाल पर भाजपा के एक महासचिव ने कहा कि सामूहिक नेतृत्व में सीएम, पूर्व सीएम और सभी बड़े नेता आते हैं।

अगले 15 दिन में 16 राज्यों में बारिश होगी

टीएम एक्शन इंडिया/नई दिल्ली मानसून को लेकर एक अच्छी खबर है। मौसम विभाग के मुताबिक, अगले 15 दिनों में देश के आधे से ज्यादा राज्यों में बारिश होने लगेगी। इसकी शुरुआत कुछ राज्यों में सोमवार से हो गई। दिल्ली, बिहार, पूर्वी उत्तर प्रदेश, पश्चिम बंगाल के तटवर्ती इलाकों में बारिश हुई और दिन में बादल भी छाए रहे। मौसम विभाग के मुताबिक, अगले 24 घंटों के दौरान असम, उप-हिमालयी पश्चिम बंगाल, सिक्किम, पश्चिम मध्य प्रदेश में मध्यम से भारी बारिश हो सकती है।

पुरी में शुरू हुई जगन्नाथ रथ यात्रा

टीएम एक्शन इंडिया/पुरी/अहमदाबाद ओडिशा के पुरी में भगवान जगन्नाथ की रथ यात्रा शुरू हो गई है। सबसे आगे भगवान बलभद्र का रथ तालध्वज है। उनके पीछे देवी सुभद्रा का रथ दर्पदलन चल रहा है। आखिर में भगवान जगन्नाथ का रथ है, जिससे नंदीचोप या गरुडध्वज के नाम से जाना जाता है। रथ यात्रा में करीब 25 लाख लोगों के शामिल होने का अनुमान है। भगवान बलभद्र, सुभद्रा और



जगन्नाथ के रथ करीब ढाई से तीन किमी दूर गुडिचा मंदिर तक जाती है। यात्रा में शामिल लोग रिसियों के जरिए इन रथों को खींचते हैं। गुडिचा मंदिर को भगवान की मौसी का घर माना जाता है।

भगवान जगन्नाथ

= आखिर में भगवान जगन्नाथ का रथ है, जिसे नंदीचोप या गरुडध्वज के नाम से जाना जाता है

इसीलिए रथ यात्रा को गुडिचा यात्रा भी कहते हैं। हिंदू कैलेंडर के मुताबिक आषाढ़ महीने में शुक्ल पक्ष की दूज को भगवान जगन्नाथ के साथ उनके भाई बलभद्र और बहन सुभद्रा की रथ यात्रा निकाली जाती है।

ट्राइफेड ने योग दिवस के लिए 34 हजार योग मैट की आपूर्ति की

टीएम एक्शन इंडिया/नई दिल्ली आदिवासी कारीगरों और उनकी कलात्मकता को बढ़ावा देने के उद्देश्य से ट्राइबल कोऑपरेटिव मार्केटिंग डेवलपमेंट फेडरेशन ऑफ इंडिया लिमिटेड (ट्राइफेड) ने आयुष मंत्रालय को 34 हजार योग मैट की आपूर्ति की है। जनजातीय कार्य मंत्रालय के अनुसार आदिवासी कारीगरों से ट्राइफेड द्वारा खरीदे गए योग मैट का उपयोग आयुष मंत्रालय अंतर्राष्ट्रीय योग दिवस पर आयोजित होने वाले

विभिन्न कार्यक्रमों, कार्यशालाओं और प्रशिक्षण कार्यक्रमों के लिए करेगा। मैट उद्येक के रूप में कार्य करेगा, योग के प्रति उत्साही और आदिवासी कारीगरों की समृद्ध सांस्कृतिक विरासत को बची बचाने संबंध को बढ़ावा देगा। यह पहल न केवल आदिवासी समुदायों की आर्थिक संभावनाओं को प्रोत्साहित करती है बल्कि उनकी अनूठी कलात्मक परंपराओं के संरक्षण और प्रचार को भी सुनिश्चित करती है।

उपलब्ध होंगी कुंभ मले ही 2025 में लगने जा रहा है। लेकिन भारतीय रेलवे ने दो साल पहले ही तैयारियां शुरू कर दी है

महाकुंभ: श्रद्धालुओं के लिए रेलवे चलाएगा 800 स्पेशल ट्रेनें

टीएम एक्शन इंडिया/प्रयागराज उत्तर प्रदेश के प्रयागराज में लगने वाले महाकुंभ की तैयारियां तेजी से शुरू हो गईं। कुंभ मले ही 2025 में लगने जा रहा है। लेकिन भारतीय रेलवे ने दो साल पहले ही तैयारियां शुरू कर दी है। रेलवे की योजना है कि इस दौरान महाकुंभ मेले के लिए 800 मेला स्पेशल ट्रेनें चलाई जाएगी। इसमें खास बात यह है कि यह ट्रेन केवल प्रमुख स्नान पर्व के लिए ही उपलब्ध होंगी। रेलवे से मिली जानकारी के अनुसार, कुंभ स्पेशल ट्रेन शुरू होने से देश भर से श्रद्धालुओं को धर्म नगरी



महाकुंभ के लिए रेलवे की खास तैयारियां

- 2025 में प्रयागराज में होगा महाकुंभ का आयोजन, दो साल पहले से ही तैयारियां शुरू
- महाकुंभ में 15 करोड़ से अधिक श्रद्धालुओं के आने के आसार
- रेलवे पर्यटकों को 800 मेला स्पेशल ट्रेनें, प्रमुख स्नान पर्व के लिए ही होगी उपलब्ध

प्रयागराज में उत्तर रेलवे व पूर्वोत्तर रेलवे के स्टेशनों से संचालित होने वाली सुविधा व महाकुंभ को लेकर चल रही योजनाओं की निगरानी व अगुवाई भी कर रहा है। प्रयागराज जंक्शन, सुबेदारगंज, लिचकी, नैनी, पूर्वोत्तर रेलवे के राम बाग एवं उत्तर रेलवे के प्रयागराज संगम, प्रयाग व फाफामऊ रेलवे स्टेशन से महाकुंभ से संबंधित यात्री सुविधाओं का संचालन किया जाएगा। वर्ष 2025 में होने वाले महाकुंभ में 15 करोड़ से अधिक श्रद्धालुओं के आने के आसार हैं।

'आदिपुरुष' पर रोक की मांग को लेकर कोर्ट 30 जून को करेगा सुनवाई

नई दिल्ली। फिल्म आदिपुरुष पर रोक लगाने की मांग वाली याचिका को हिंदू सेना की ओर से दिल्ली हाई कोर्ट में रजिस्ट्रार के सामने उठाया गया। हाई कोर्ट की रजिस्ट्री के मुताबिक आदिपुरुष फिल्म पर रोक लगाने की मांग वाली याचिका पर दिल्ली हाई कोर्ट 30 जून को सुनवाई करेगा। हिंदू सेना की ओर से कल यानी 21 जून को दिल्ली हाई कोर्ट से इस मामले पर जल्द सुनवाई की मांग करते हुए पेशना किया जाएगा। याचिका में हिंदू सेना ने आदिपुरुष फिल्म को बैन करने की मांग की है।

कुकी जनजाति ने आर्मी प्रोटेक्शन की मांग

टीएम एक्शन इंडिया/इंफाल मणिपुर में 3 मई से कुकी और मैतई समुदाय के बीच आरक्षण को लेकर हिंसा जारी है। इस बीच कुकी जनजाति को आर्मी प्रोटेक्शन देने की मांग वाली याचिका पर जल्द सुनवाई से कोर्ट ने इनकार कर दिया। जस्टिस सूर्यकांत और एम एम सुंदरेश की बेंच ने कहा- राज्य में हिंसा कानून-व्यवस्था का मामला है। कुकी जनजाति को आर्मी प्रोटेक्शन देने वाली याचिका पर हम 3 जुलाई को सुनवाई करेंगे। यह याचिका मणिपुर ट्राइबल फोरम में लगाई है। इस बीच मणिपुर हाई कोर्ट ने 27 मार्च को दिए गए



अपने फैसले पर रिव्यू पिटीशन स्वीकार कर ली है। उस आदेश में कोर्ट ने राज्य सरकार से मैट्टी समुदाय को एसटी में शामिल करने की सिफारिश का निर्देश दिया था। उधर केंद्र का कहना है कि सुरक्षा एजेंसियां जमीन पर हैं और स्थिति को नियंत्रित करने की पूरी कोशिश

कर रही हैं। राज्य में 49 दिनों से जारी हिंसा में अब तक 100 से ज्यादा लोगों की मौत हो चुकी है। 300 से ज्यादा लोग घायल हैं। 50 हजार से ज्यादा लोग सेक्टर होम में रह रहे हैं। मुख्यमंत्री एन बरिन सिंह ने राहत कैम्पों का दौरा किया।

भाजपा को लठंत्र है में विश्वास: अरोड़ा

कुरुक्षेत्र में आयुष विश्वविद्यालय के नाम पर केवल आयुर्वेद की ही दी जा रही शिक्षा

टीम एक्शन इण्डिया/कुरुक्षेत्र (दलबीर मलिक) हरियाणा के पूर्व मंत्री एवं वरिष्ठ कांग्रेसी नेता अशोक अरोड़ा ने कहा है कि भाजपा का लोकतंत्र में नहीं बल्कि लठंत्र में विश्वास है। अपने निवास स्थान पर पत्रकारों से बातलाप करते हुए अरोड़ा ने कहा कि आज प्रदेश में यह हालात हैं कि कोई भी कर्मचारी, व्यापारी, किसान, सरपंचों सहित जो भी लोकतांत्रिक ढंग से अपने हकों की आवाज उठाता है उसे सरकार द्वारा लठंत्र से दबा दिया जाता है। उन्होंने कहा कि आज भाजपा नेताओं को सपने में भी भूपेंद्र सिंह हुड्डा नजर आते हैं। भाजपा नेता भूपेंद्र हुड्डा की बढ़ती लोकप्रियता से बौखला गए हैं। सिरसा की रैली में जिस प्रकार से देश के गृह मंत्री अमित शाह ने भूपेंद्र हुड्डा पर ही निशाने साधे रखा उससे यह बात साबित हो गई कि भाजपा ने हुड्डा को प्रदेश का अगला मुख्यमंत्री मान लिया है। भाजपा नेता बौखला गए हैं और उन्हें सपने में भी भूपेंद्र सिंह हुड्डा नजर आते हैं। एक अन्य प्रश्न के उत्तर में अरोड़ा ने कहा कि



किसी भी राजनैतिक दल का संगठन बनाया एक निरंतर प्रक्रिया है। कांग्रेस में एआईसीसी का निर्वाचन हो चुका है। प्रदेश के अध्यक्ष का चुनाव हो चुका है। पिछड़ा वर्ग दलित वर्ग, किसान वर्ग सहित कई प्रकोष्ठों का गठन हो चुका है। शीघ्र ही जिला व ब्लॉक स्तर पर भी संगठन की घोषणा की जायेगी। सिरसा की जनसभा में गृह मंत्री

शाह द्वारा कुरुक्षेत्र के श्री कृष्ण आयुष विश्वविद्यालय को अपने सरकार की उपलब्धि बताने पर अरोड़ा ने कहा कि आयुष में पांच पद्धति आती हैं, आयुर्वेद, योग, यूनानी, सिद्धा और होम्योपैथी लेकिन कुरुक्षेत्र में केवल आयुर्वेदिक पद्धति की शिक्षा ही दी जा रही है, जो कालिंज 1972 में स्व. गुलजारी लाल नंदा जी

8 अमित शाह का कुरुक्षेत्र में आयुष की उपलब्धि बताने का दावा खोखला साबित हो रहा है, आज प्रदेश की जनता भाजपा-जजपा के शासन से दुखी है

द्वारा स्थापित किया गया था। उस कॉलेज में केवल आयुर्वेद की ही पढाई चल रही है और केवल मात्र आयुर्वेद में ही एमडी है। जबकि शेष अन्य पद्धतियों की कोई शिक्षा यहां नहीं दी जा रही। आयुष विश्वविद्यालय के नाम पर फतुहपुर गांव में जमीन का अधिग्रहण तो कर लिया गया लेकिन आज तक चारदीवारी तक भी नहीं बनी है। पिछले तीन महीनों से इस विश्वविद्यालय में पुर्णकालीन कुलपति भी नहीं है। इस प्रकार अमित शाह का कुरुक्षेत्र में आयुष की उपलब्धि बताने का दावा खोखला साबित हो रहा है। कांग्रेस के वरिष्ठ नेता अशोक अरोड़ा ने कहा कि आज प्रदेश की जनता भाजपा-जजपा के शासन से दुखी है।

9 साल के मोदी राज में देश कर्ज में डूबा : सतपाल शर्मा

टीम एक्शन इण्डिया/ कुरुक्षेत्र (दलबीर मलिक) कांग्रेस नेता सतपाल शर्मा ने कहा कि अपने हर भाषण में नरेंद्र मोदी एक ही रोना रोते हैं कि 70 साल में कांग्रेस ने देश में क्या किया है अब दैनिक भास्कर की एक रिपोर्ट के अनुसार इस साल के अंत तक देश पर 155 लाख करोड़ रुपए का कर्ज हो जाए जाएगा। जहां 2014 तक देश पर 55 लाख करोड़ का कर्ज था वही बीते 9 साल में बढ़कर 155 लाख करोड़ का कर्ज देश पर हो गया है। आजादी से लेकर 2014 तक कांग्रेस पार्टी ने देश को फर्श से उठाकर अर्श तक पहुंचाया जहां देश में परमाणु, एआईएमएस, एयरपोर्ट, रेलवे, आईआईटी, पीजीआई, सड़कें, नहरों का जाल बिछाया और भारत को विकसित देशों की लाइन में सबसे आगे खड़ा किया। आज देश के अंदर बेरोजगारी, महंगाई और भ्रष्टाचार का बोलबाला है और कर्ज में डूबा हुआ है। मात्र 9 साल में 100 लाख करोड़ का कर्ज देश को बर्बादी की ओर



ले जा रहा है। अगर भाजपा देश में दोबारा सरकार बनाती है तो देश गुलाम हो जाएगा और मोदी का क्या वो तो फकीर है झोला उठा कर चला जायेगा। कांग्रेस ही एकमात्र एसी पार्टी है जो देश को विकसित देशों की लाइन में सबसे आगे ले जा सकती है।

आमजन की भागीदारी से लगेगा नशे जैसी बुराई पर लगाम: डीएसपी पवन कुमार

टीम एक्शन इण्डिया/ कुरुक्षेत्र (दलबीर मलिक) नशे जैसी बुराई, यातायात नियमों की जानकारी व साईबर जागरूकता के बारे में आमजनको जागरूक करने के लिए जिला पुलिस द्वारा लगातार जागरूकता अभियान चलाए जा रहे हैं। इसी कडी में सोमवार देर शाम को थाना सदर पहवा के अंतर्गत गांव अरनेचा में एक जागरूकता सेमिनार का आयोजन किया गया। हरियाणा उदय कार्यक्रम के तहत पुलिस की पाठशाला कार्यक्रम में डीएसपी कुरुक्षेत्र पवन कुमार ने ग्रामवासियों के साथ अपने विचार साझा किये। जानकारी देते हुए पुलिस प्रवक्ता नरेश कुमार ने बताया कि दिनांक 19 जून 2023 को देर शाम



हरियाणा उदय कार्यक्रम के तहत डीएसपी कुरुक्षेत्र पवन कुमार ने गांव अरनेचा में ग्रामवासियों के साथ अपनी पुलिस की पाठशाला लगाई। इस पाठशाला में डीएसपी पवन कुमार ने ग्रामवासियों के साथ समाज से नशे को मिटाने के लिए विचार-विमर्श किया। पाठशाला में डीएसपी ने कहा कि देश व समाज की तरक्की के लिए नशा जैसी समाजिक बुराई के खिलाफ जहां सामाजिक आंदोलन की जरूरत है वहीं समाज के प्रत्येक व्यक्ति की

डा. आर.आर. सूरि बने सहायक क्षेत्रीय अधिकारी

टीम एक्शन इंडिया/अम्बाला (मनीष कुमार) शिक्षा के क्षेत्र में उत्कृष्ट सेवाओं के लिए मुरलीधर डी.ए.वी. स्कूल के प्रिंसिपल डा. आर. आर. सूरि को डी.ए.वी. कालेज प्रबंधन कमेटी नई दिल्ली ने डा. आर. आर. सूरि को पदोन्नत करते हुए सहायक क्षेत्रीय अधिकारी (असिस्टेंट रीजनल ऑफिसर, ए.आर.ओ.) नियुक्त किया गया है। डा. आर. आर. सूरि ने अपनी इस नियुक्ति पर डी.ए.वी. कालेज प्रबंधन कमेटी, पर डी.ए.वी. कालेज प्रबंधन कमेटी नई दिल्ली की सराहना की। वहीं, अब डा. आर.आर. सूरि के अधीन जहां 7 स्कूल होंगे, वहीं स्कूल प्रिंसिपल के साथ अब उनके पास कुल 3 पदार्थ रहेंगे। प्रिंसिपल ए.आर.ओ. और मैनेजर। 5 स्कूलों



के क्षेत्रीय अधिकारी व 2 स्कूलों का मैनेजर उन्हें बनाया गया है। एच.आर. जोन डी के तहत आने वाले सोहन लाल डी.ए.वी. स्कूल, के.पी.ए.के. महाविद्यालय, आर्य पब्लिक स्कूल, मुरलीधर डी.ए.वी. स्कूल व छावनी के स्कूल का उन्हें ए.आर.ओ. नियुक्त किया गया है।

संदीप गर्ग ने गांव सम्मालखा में गांव के लिए दी लाइटें व सरपंच व पंचों को किया सम्मानित

टीम एक्शन इण्डिया/ कुरुक्षेत्र/लाडवा (दलबीर मलिक) लाडवा ब्लॉक के गांव सम्मालखा में मंगलवार को नवनिर्वाचित सरपंच सोहन लाल द्वारा गांव में एक कार्यक्रम का आयोजन किया गया। जिसमें मुख्यातिथि के रूप में स्टालवाट फाउंडेशन के चेयरमैन एवं समाजसेवी संदीप गर्ग ने शिरकत की। कार्यक्रम में पहुंचने पर ग्रामीणों ने समाजसेवी संदीप गर्ग का फूल मालाओं से जोरदार स्वागत किया। इतना ही नहीं संदीप गर्ग द्वारा कार्यक्रम के दौरान ग्रामीणों की लाइटों की समस्या को देखते हुए लाइटें दी गईं। मुख्यातिथि समाजसेवी संदीप गर्ग ने ग्रामीणों से कहा कि गांव की हर समस्या उनकी अपनी समस्या है और वह समस्याओं को



दूर करने की पूरी कोशिश करेंगे। उन्होंने कहा कि आज लाडवा हल्के के प्रत्येक गांव में लाइटें न होने की भारी समस्या है। जिसको दूर तो वह सरकार में रहकर कर सकते हैं, लेकिन अपनी ओर से वह कुछ लाइटें गांवों में दे रहे हैं। जिससे ग्रामीणों को दिक्कत न हो। वहीं उन्होंने कहा कि वह पूर्ण रूप से हल्के के लिए समर्पित हैं, अब

विधानसभा में क्लर्क लगवाने का झांसा दे हड़पे 11 लाख 17 हजार

टीम एक्शन इंडिया/जौड़ शहर थाना नरवाना पुलिस ने चंडीगढ़ विधानसभा में क्लर्क लगवाने का झांसा देकर 11 लाख 17 हजार हड़पने पर 4 लोगों के खिलाफ मंगलवार को धोखाधड़ी समेत विभिन्न धाराओं के तहत मामला दर्ज किया है। भगत सिंह कॉलोनी निवासी सोनू ने पुलिस को दी शिकायत में बताया कि वह निजी स्कूल में अकाउंटेंट के पद पर कार्यरत है। उसकी पत्नी अन्नू बीएड है। पड़ोस में रहने वाले

चिरंजीलाल ने कहा कि उसका बेटा योगेश जीआरपी में सब इंस्पेक्टर है। पूर्व में गृह मंत्रालय रेलवे तथा कोर्ट में भी सरकारी नौकरी कर चुका है। योगेश की बड़े अधिकारियों के साथ जान पहचान है। विधानसभा चंडीगढ़ में क्लर्क वैकेंसी निकली हुई है। वह उसकी पत्नी अन्नू को वहां नौकरी लगवा देगा। जिसके लिए 11 लाख रुपये की डिमांड की गई। हालांकि उस दौरान फार्म अप्लाई करने की डेट जा चुकी थी।

विधायक के इशारे पर मेयर शक्तिरानी को कर रहे गुमराह



अंबाला शहर नगर निगम के डीएसपी सहित अन्य अधिकारी विधायक के इशारे पर लगातार अंबाला की मेयर शक्तिरानी शर्मा को गुमराह करने में लगे हैं। हालात यह हैं कि बरसाती सीजन शुरू होने को है और मेयर शक्तिरानी शर्मा द्वारा अधिकारियों से लगातार जवाब मांगा जा रहा था कि आखिर नालों की सफाई का ठेका दिया गया है उसपर काम कब शुरू होगा। इस पर निगम के डीएसपी ने मेयर को बताया कि कमीशनर के न होने की वजह से

लगातार यह बात कहकर टालते रहे हैं कि कुछ प्रोब्लम आ रही है। अंबाला नगर निगम कार्यालय में पत्रकारों से बातचीत करते हुए शक्तिरानी शर्मा ने कहा कि पहले विधायक असीम गोयल के इशारे पर हाउस की मीटिंग में भाजपा के पार्षदों ने हंगामा किया और अंबाला शहर के विकास में बाधा बनने का प्रयास किया। उन्होंने कहा कि बरसाती सीजन को देखते हुए उन्होंने अंबाला शहर के सभी मुख्य नालों की सफाई का निरीक्षण किया था और अधिकारियों ने कहा था कि 31 मई 2023 को टेंडर खोल दिया जाएगा।

58 लाख रूपए की लागत से होगी शहर के नालों की सफाई



टीम एक्शन इंडिया/अम्बाला (मनीष कुमार) अम्बाला नगर निगम के अंतर्गत आने वाले सभी नालों की सफाई व्यवस्था दुरुस्त हो, मानसून सत्र में जल भराव की स्थिति उत्पन्न न हो, इसके दृष्टिकोण आज स्थानीय विधायक असीम गोयल नयाँला ने 58 लाख रूपए की लागत से नालों की सफाई का जो कार्य किया जाएगा उसका निरीक्षण किया। इस मौके पर उनके साथ नगर निगम के अन्य अधिकारीगण मौजूद रहे। स्थानीय विधायक असीम गोयल नयाँला ने इस मौके पर निरीक्षण उपरांत पत्रकारों से बातचीत करते हुए बताया कि मानसून सत्र में जल भराव की स्थिति उत्पन्न न हो इसके लिए नगर निगम के अंतर्गत आने वाले सभी नालों की सफाई का कार्य करवाया जाएगा। इस कार्य के लिए 58 लाख रूपए की लागत से तीन

आज दादरी में डिप्टी सीएम, करीब 30 कार्यक्रमों में लेंगे हिस्सा

चंडीगढ़: हरियाणा के उपमुख्यमंत्री दुष्यंत चौटाला बुधवार 21 जून को चरखी दादरी जिले के दौर पर रहेंगे। वे वहां चरखी दादरी शहर में करीब 30 सांख्यिक और निजी कार्यक्रमों में हिस्सा लेंगे। इस दौरान डिप्टी सीएम पीडब्ल्यू रैट्टे हाउस में विभिन्न विकास परियोजनाओं का शिलान्यास और उद्घाटन भी करेंगे। दुष्यंत चौटाला दादरी शहर में नई सज्जी मंडी, जाट धर्मशाला, वाड नंबर 3, वाई नंबर 2, रेलवे रोड, मोबाइल मार्केट, लोहार रोड, हरी नगर, पुरानी सज्जी मंडी, 8, काठ मंडी, सुभाष चौक और रामदास मंदिर आदि जगहों पर आयोजित विभिन्न कार्यक्रमों के माध्यम शहरवासियों से रुबरु होंगे।

एमएमयू मुलाना में अपराधों व नशे से दूर रहने बारे किया जगारूक

टीम एक्शन इंडिया/अम्बाला (मनीष कुमार) पुलिस अधीक्षक अम्बाला जशनदीप सिंह के निदेशानुसार अम्बाला पुलिस ने सहायक पुलिस अधीक्षक अम्बाला दीपक कुमार के नेतृत्व में उप-पुलिस अधीक्षक बराड अनिल कुमार, प्रबन्धक थाना मुलाना निरीक्षक सुन्दर कुमार व पुलिस टीम ने एमएमयू मुलाना में हरियाणा उदय कार्यक्रम पुलिस की पाठशाला के माध्यम व नशे से दूर रहने बारे किया जागरूक। इस कार्यक्रम के दौरान लगभग 500 छात्र/छात्राओं/शिक्षकों ने भाग लिया। हरियाणा उदय कार्यक्रम पुलिस की



पाठशालाहृद्ध के दौरान सहायक पुलिस अधीक्षक अम्बाला दीपक कुमार व अन्य पुलिस अधिकारियों ने उपस्थित छात्र/छात्राओं/शिक्षकों को अपराधिक गतिविधियों/नशे से दूर रहने, नशे के दुष्परिणामों के साथ-साथ साईबर अपराध से बचने, अपने व दूसरों के अमूल्य जीवन की सुरक्षा के लिए यातायात के नियमों की पालना करने, किसी भी अपराधिक प्रवृत्ति के व्यक्ति व नशा तस्कर की सूचना तुरन्त पुलिस को देने बारे जागरूक किया। उन्होंने कहा कि युवा पढ़ाई में मन लगाकर अपने राष्ट्र व परिवार का नाम रोशन करें। कुसंगति से बचे क्योंकि बुरी संगत में पड़कर युवा बुरी आदतों का शिकार हो जाता है और अपना

8 किसी भी अपराधिक प्रवृत्ति के व्यक्ति व नशा तस्कर की सूचना तुरन्त पुलिस को देने बारे जागरूक किया

क्षेत्रों में अपराधों व नशे की रोकथाम के लिए आमजन से सम्पर्क कर नशा बेचने/खरीदने वालों व अपराधिक प्रवृत्ति के व्यक्ति का पता जागरूक उनके खिलाफ कानूनी कार्यवाही करें और आमजन विशेषकर युवाओं को नशे से दूर रहने, उसके दुष्परिणामों बारे जागरूक कर उन्हें खेलकूद प्रतियोगिता बारे प्रेरित करें जिससे समाज नशा व अपराध मुक्त हो सके।

9वें अन्तर्राष्ट्रीय योग दिवस के तहत हर घर आंगन योग थीम के तहत लोगों को किया जागरूक

अन्तर्राष्ट्रीय योग दिवस हर साल मनाया जाता है। प्रधानमंत्री नरेन्द्र मोदी की यह उपलब्धि है कि उन्होंने योग को अंतरराष्ट्रीय स्तर पर पहुंचकर मान्यता दिलाने का काम किया

टीम एक्शन इंडिया/अम्बाला (मनीष कुमार) गृह एवं स्वास्थ्य मंत्री अनिल विज ने कहा कि 9वें अन्तर्राष्ट्रीय योग दिवस के तहत हर घर आंगन योग थीम के तहत जहां हर घर तक योग की महत्त्वाता बारे लोगों को जागरूक करते हुए इससे जोड़ दें हैं, अन्तर्राष्ट्रीय योग दिवस के उपलक्ष्य में आयोजित होने वाले कार्यक्रमों हम सबकी भागीदारी भी होनी चाहिए। गृह मंत्री आज सोमवार को चण्डीगढ़ से आयोजित वीसी अन्तर्राष्ट्रीय योग दिवस के उपलक्ष्य के तहत उपायुक्तों व सम्बन्धित अधिकारियों के साथ तैयारियों बारे समीक्षा कर रहे हैं। इस मौके पर उनके साथ हरियाणा के मुख्य सचिव संजीव कौशल, डीजीपी हरियाणा पीके अग्रवाल, स्वास्थ्य एवं परिवार कल्याण विभाग की अतिरिक्त मुख्य सचिव डॉ. जी. अनुष्मा, आयुष विभाग के महानिदेशक डॉ. साकेत कुमार, हरियाणा योग आयोग के चेयरमैन डॉ. जयदीप आर्य एवं रजिस्ट्रार डॉ. हरिेश चंद्र विशेष के साथ-साथ अन्य

उच्च अधिकारीगण भी उपस्थित रहें। गृह एवं स्वास्थ्य मंत्री अनिल विज ने कहा कि अन्तर्राष्ट्रीय योग दिवस हर साल मनाया जाता है। प्रधानमंत्री नरेन्द्र मोदी की यह उपलब्धि है कि उन्होंने योग को अंतरराष्ट्रीय स्तर पर पहुंचकर मान्यता दिलाने का काम किया है। अब योग दिवस पूरे विश्व में मनाया जाता है। देश व प्रदेशों में भी इसे मनाने का काम किया जाता है। उन्होंने कहा कि अन्तर्राष्ट्रीय योग दिवस के सफलता पूर्वक आयोजन को लेकर विभाग द्वारा पहले से ही दिशा-निर्देश जारी किए जा चुके हैं। इस वर्ष की थीम हर घर आंगन योग है। हर गांव में योगशाला बनाने का संकल्प लेते हुए कार्य किए जा रहे हैं। लगभग 600 योगशालाएं खोली जा चुकी हैं। 900 योग सहायक भी नियुक्त किए जा चुके हैं। अन्तर्राष्ट्रीय योग दिवस के तहत आयोजित होने वाले कार्यक्रमों में योग सहायकों की डिप्टी भी लगाई गई हैं। अन्तर्राष्ट्रीय योग दिवस के सफलतापूर्वक आयोजन



को लेकर हम सबको अपनी भागीदारी सुनिश्चित करनी है। उन्होंने यह भी कहा कि 21 जिलों में जिला स्तर पर तथा 121 ब्लॉकों में ब्लॉक स्तर पर योग दिवस के कार्यक्रम आयोजित किए जाएंगे

8 इन कार्यक्रमों के दृष्टिकोण जितने प्रतिभागी अपेक्षित हैं उन्हें कार्यक्रम में शामिल करते हुए अन्य को भी योग से जोड़ने का काम करना है।

और इन कार्यक्रमों के दृष्टिकोण जितने प्रतिभागी अपेक्षित हैं उन्हें कार्यक्रम में शामिल करते हुए अन्य को भी योग से जोड़ने का काम करना है। इन कार्यक्रमों में स्कूलों, कॉलेजों, पंचायतों, पुलिस, आईटीवी, खिलाड़ी तथा अन्य को शामिल करना है। गृह एवं स्वास्थ्य मंत्री अनिल विज ने इस मौके पर यह भी कहा कि हर शहर व हर क्षेत्र में योग कक्षाएं चल रही हैं। एसी सभी संस्थाओं को कार्यक्रम के लिए निमंत्रण देते हुए एक सामूहिक रूप से कार्यक्रम करवाने हैं। ऐसा होने से सभी को प्रोटोकॉल के तहत योग क्रियाओं का पता चलेगा

और इसका अच्छा प्रभाव पड़ेगा। सरकार का भी ध्येय है कि सभी को योग से जोड़ दें हैं। गृह मंत्री ने इस मौके पर यह भी कहा कि अन्तर्राष्ट्रीय योग दिवस के तहत जहां पर भी कार्यक्रमों का आयोजन होगा वहां पर मंच पर प्रशिक्षित ही योग क्रियाओं को करवाएं। उन्होंने सभी को अन्तर्राष्ट्रीय योग दिवस के तहत आयोजित होने वाले कार्यक्रमों को सफलता पूर्वक आयोजन बारे आवश्यक दिशा-निर्देश भी दिए। उपायुक्त डॉ. शालीन ने इस मौके पर बताया कि जिला अम्बाला में जिला स्तर पर तथा ब्लॉक स्तर पर आयोजित होने वाले कार्यक्रमों के सफलतापूर्वक आयोजन को लेकर अधिकारियों बैठक लेकर उन्हें दिशा-निर्देश दे दिए गए हैं। सभी जगहों पर तैयारियां चल रही हैं। इस मौके पर अतिरिक्त उपायुक्त डॉ. विवेक भारती, निशा यादव, जिला आयुर्वेदिक अधिकारी डॉ. शशिकांत शर्मा के साथ-साथ सम्बन्धित मौजूद रहे।



केजरीवाल के बंगले को लेकर 7 अफसरों को नोटिस

विजिलेंस डिपार्टमेंट ने हिसाब मांगा, भाजपा का दावा- 45 करोड़ खर्च किए

कसेगा शिकंजा

= केजरीवाल के घर की मरम्मत के खर्च को लेकर यह नोटिस जारी किया गया है। एक अधिकारी ने यह जानकारी दी

टीम एक्शन इंडिया/नई दिल्ली/दीपचंद्र काण्डपाल

दिल्ली सरकार के विजिलेंस डिपार्टमेंट ने पीडब्ल्यूडी के 7 अफसरों को कारण बताओ नोटिस जारी किया। मुख्यमंत्री अरविंद केजरीवाल के घर की मरम्मत के खर्च को लेकर यह नोटिस जारी किया गया है। एक अधिकारी ने यह जानकारी दी। यह नोटिस भाजपा द्वारा केजरीवाल पर घर की मरम्मत में 45 करोड़ रुपए खर्च करने के आरोप के बाद दिया गया है। आप की प्रवक्ता प्रियंका कक्कड़ ने ये वीडियो शेयर कर कहा था कि केजरीवाल के पुराने बंगले की छत 3 बार गिर गई थी। इसलिए बंगले का रेनोवेशन जरूरी था।



किसी भवन योजना की नहीं ली गई मंजूरी, 15 दिन में देना होगा जवाब: नोटिस के मुताबिक, सीएम केजरीवाल के बंगले के पुराने ढांचे को बिना सर्वे रिपोर्ट के ढहा दिया गया था। पीडब्ल्यूडी ने नए भवन के निर्माण के लिए किसी भवन योजना की मंजूरी भी नहीं ली थी। मुख्यमंत्री के घर का निर्माण उनके अधिकारों का उल्लंघन कर किया गया है। उनका घर मंत्रालय

भाजपा ने लगाया था गड़बड़ी का आरोप

भाजपा ने सीएम आवास के रेनोवेशन में गड़बड़ी होने का आरोप लगाया था। इसके बाद उपराज्यपाल ने अप्रैल में चीफ सेक्रेटरी नरेश कुमार को आदेश दिया था कि मामले से संबंधित फाइलों को सुरक्षित रखा जाए और उन्हें एक फैब्रुअल रिपोर्ट सबमिट की जाए।

द्वारा जारी दिशा-निर्देशों के तहत तय पैरामीटर से बहुत बड़ा है। इन सभी आरोपों का विस्तार से जवाब देने के लिए पीडब्ल्यूडी के अधिकारियों को 15 दिन का



समय दिया गया है। 12 मई को विजिलेंस डिपार्टमेंट ने घर के खर्च को लेकर एलजी को रिपोर्ट सौंपी थी: 12 मई को विजिलेंस

पीडब्ल्यूडी मिनिस्टर ने रखा था बदलाव का प्रस्ताव

रिपोर्ट्स के मुताबिक, 2020 में तत्कालीन पीडब्ल्यूडी मिनिस्टर ने केजरीवाल के बंगले (6, फ्लेग स्ट्राफ रोड) में बदलाव का प्रस्ताव रखा था। उन्होंने कहा था कि बंगले में एक ड्राइंग रूम, दो मीटिंग रूम और 24 लोगों की क्षमता वाला एक डाइनिंग रूम बनाया जाना चाहिए। पीडब्ल्यूडी ने कहा कि बंगला 1942-43 के दौरान बना था। इसे बने 80 साल हो गए हैं इसलिए इसके ऊपर नई मंजिल बनाना सही नहीं होगा। पीडब्ल्यूडी ने कहा कि उसी परिसर में नया बंगला बनावा जाए। उसके पूरा बनने के बाद केजरीवाल उसमें शिफ्ट हो जाएंगे और पुराने बंगले को गिरा दिया जाएगा।

दिल्ली पुलिस ने चलाया 'ऑपरेशन कवच'



टीम एक्शन इंडिया/नई दिल्ली दिल्ली पुलिस इग माफियाओं की कमर तोड़ने के लिए कई अभियान चला रही है। अब दिल्ली पुलिस की क्राइम ब्रांच ने ऑपरेशन कवच के तहत सोमवार की देर रात 100 से ज्यादा ठिकानों पर छापेमारी की है। पुलिस ने अपनी इस कार्रवाई के बारे में मंगलवार को जानकारी देते हुए बताया कि क्राइम ब्रांच की टीम ने ऑपरेशन कवच के तहत बीती रात यानी सोमवार को 100 से ज्यादा ठिकानों पर छापेमारी की है। यह पुलिस द्वारा इग पेडलर्स पर की अब तक की सबसे बड़ी कार्रवाई है। इससे पहले दक्षिणी-पूर्वी जिला पुलिस की स्पेशल स्टाफ ने नशा

अभियान

= पुलिस की क्राइम ब्रांच ने ऑपरेशन कवच के तहत सोमवार की देर रात 100 से ज्यादा ठिकानों पर छापेमारी की है

तस्करी के आरोप में एक नाइजीरियाई नागरिक को गिरफ्तार किया गया था। पुलिस उपायुक्त राजेश देव ने बताया कि 15 जून को स्पेशल स्टाफ के इंचार्ज इंसपेक्टर दिनेश मोराल की टीम को नाइजीरियाई नागरिक के अपने एक खरीदार को मादक पदार्थ की खेप पहुंचाने के लिए गोविंदपुरी एक्सटेंशन इलाके में आने की सूचना मिली थी।

उज्बेकिस्तानी महिला की दिल्ली में मौत

टीम एक्शन इंडिया/नई दिल्ली दिल्ली में मंगलवार को उज्बेकिस्तान की महिला की मौत का मामला सामने आया है। महिला की मौत की जानकारी मिलते ही पुलिस मामले की जांच शुरू कर दी है। पुलिस ने बताया कि 17 जून को सुबह करीब साढ़े आठ बजे साकेत स्थित एम्स अस्पताल सूचना मिली थी कि एक उज्बेकिस्तान की राष्ट्रीय की महिला को बेहोशी की हालत में एम्स अस्पताल में सुबह साढ़े पांच बजे भर्ती कराया गया था, जहां डॉक्टरों ने उसको मृत घोषित कर दिया। शुरुआती जांच के आधार पर पुलिस ने बताया कि महिला का अस्पताल में भर्ती कराने वाली दोनों महिलाएं उज्बेकिस्तान की ही नागरिक हैं। उन्होंने मृत महिला



की पहचान 30 वर्षीय मुस्तरी पुत्री राजाबोवा के रूप में कराई है। महिला का शरीर पर नहीं मिला कोई निशान: पुलिस ने बताया कि महिला के शरीर पर कोई भी चोट का निशान नहीं मिला है और न ही महिला के मुंह से झाग या कोई अन्य पदार्थ निकल रहा था।

शुरुआती पूछताछ के बाद इस मामले को वसंत कुंज पुलिस स्टेशन ट्रांसफर कर दिया है। शव को एम्स अस्पताल की मोर्चरी में रखवा दिया है। वहीं, महिला की मौत के बारे में उनके परिजनों को सूचित कर दिया है।

योग दिवस से पहले मुख्यमंत्री ने कसा तंज

टीम एक्शन इंडिया/नई दिल्ली अंतरराष्ट्रीय योग दिवस बुधवार को मनाया जाएगा। देश के तमाम बड़े नेताओं के सुबह योग कार्यक्रम के शेड्यूल तय हो गए हैं। इधर, योग दिवस से ठीक पहले दिल्ली के मुख्यमंत्री अरविंद केजरीवाल ने ट्वीट कर भाजपा पर तंज कसा। केजरीवाल ने ट्वीट किया है कि कल अंतरराष्ट्रीय योग दिवस है। ये दिवस हमें योग करने के लिए प्रेरित करता है। दो वर्ष पहले दिल्ली सरकार ने दिल्ली वालों के लिए फ्री योग क्लासेज शुरू की। लगभग 17,000 लोग प्रतिदिन इनमें योग करने लगे। पिछले वर्ष

साधा निशाना

= हमारे लिये तो योग दिवस उस दिन होगा जब मैं अपने दिल्लीवालों के लिए फिर से फ्री योग क्लासेज शुरू करूंगा

इन्होंने ये योग क्लासेज बंद करवा दीं। लोग बहुत दुःखी हुए। इससे किसका फायदा हुआ? क्या इस तरह जन हितकारी कार्यक्रम बंद करने चाहिये। केजरीवाल ने कहा है कि हमारे लिये तो योग दिवस उस दिन होगा जब मैं अपने दिल्लीवालों के लिए फिर से फ्री योग क्लासेज शुरू करूंगा।



मुख्यमंत्री अरविंद केजरीवाल के घर के मॉडल को बीजेपी हर विधानसभा क्षेत्र में लगाएगी और लोगों को आम आदमी पार्टी के भ्रष्टाचार को उजागर करेगी।

'24 घंटे में हुए चार मर्डर': सीएम केजरीवाल की उपराज्यपाल को चिट्ठी

टीम एक्शन इंडिया/नई दिल्ली दिल्ली की विगड़ती कानून व्यवस्था पर मुख्यमंत्री अरविंद केजरीवाल ने उपराज्यपाल वीके सक्सेना को चिट्ठी लिखी है। केजरीवाल ने चिट्ठी में कहा कि दिल्ली की कानून व्यवस्था की हालत बहुत ही चिंतनजनक है। पिछले 24 घंटों में 4 हत्याएं हुई हैं। हर नागरिक असुरक्षित महसूस कर रहा है। दिल्ली की कानून व्यवस्था के लिए सीधे उपराज्यपाल और गृह मंत्री जिम्मेदार हैं। नागरिकों, विधायकों और आरडब्ल्यूए के साथ मिलकर कानून व्यवस्था सुधारी जाये। थाना लेवल कमिटी फिर से शुरू की जाये। केजरीवाल ने दिल्ली में बढ़ते अपराधों को लेकर एलजी

एलजी को घेरा

= केजरीवाल ने चिट्ठी में कहा कि दिल्ली की कानून व्यवस्था की हालत बहुत ही चिंतनजनक है। पिछले 24 घंटों में 4 हत्याएं हुई हैं के साथ दिल्ली कैबिनेट की बैठक का प्रस्ताव रखा है। केजरीवाल ने भाजपा पर बोला हमला: अरविंद केजरीवाल ने मंगलवार को प्रेस कॉन्फ्रेंस कर भाजपा पर हमला बोला। उन्होंने कहा कि भाजपा दिल्ली में चार चुनाव बुरी तरह से हार गईं। अगले कई वर्षों तक दिल्ली जीतने की उनकी कोई उम्मीद नहीं है। तो बीजेपी ने इस



अध्यादेश के जरिए दिल्ली को हथियाने की कोशिश की है, कैसे? ये अध्यादेश मंत्रियों, मुख्यमंत्री और कैबिनेट के ऊपर अफसरों को बैठाता है। हर विभाग में अब अंतिम निर्णय मंत्री को नहीं, विभाग अधिकार का होगा। सचिव मंत्री के निर्णय को खारिज कर सकता है। कैबिनेट के

ऊपर मुख्य सचिव होगा जो तय करेगा कि कैबिनेट का कौन सा निर्णय सही है। अर्थरिटी में सीएम के निर्णय को पलटने के लिए सीएम के ऊपर दो अफसरों को बैठा दिया गया। अफसरों की मर्जी के बिना कोई प्रस्ताव कैबिनेट में नहीं लाया जा सकता। तो सारे निर्णय अब

अफसर लेंगे और इन अफसरों पर सीधे केंद्र सरकार का कंट्रोल होगा। इस तरह भाजपा चुनाव हारने के बाद चोरी से दिल्ली सरकार चलाना चाहती है। इससे पहले आप के नेताओं ने सोमवार सुबह ट्वीट करके आरोप लगाया था कि उपराज्यपाल अपना कार्य करने के बजाय दिल्ली सरकार के काम का श्रेय लेने में लगे रहते हैं। पार्टी की मुख्य प्रवक्ता प्रियंका कक्कड़ ने संवाददाता सम्मेलन में आरोप लगाया कि उपराज्यपाल से दिल्ली की कानून व्यवस्था संभल नहीं रही है। इसलिए दिल्ली में लगातार आपराधिक घटनाएं बढ़ती जा रही हैं। कक्कड़ ने कहा कि रिविवा शम को साउथ

कैम्पस के अंदर घुसकर छात्र निखिल चौहान की हत्या कर दी गई। आप नेता ने कहा कि सोशल मीडिया पर वायरल वीडियो में उसके पिता को रोते-बिलखते देखकर दिल दहल गया। सिर्फ निखिल को ही नहीं मारा गया, बल्कि उसके पूरे परिवार को मारा गया है। कभी युवती को कार के नीचे 12 किलोमीटर तक घसीटा जाता है तो कभी घर में घुसकर दो युवतियों को गोली मार दी जाती है। इन घटनाओं से पता चलता है कि दिल्ली में लोग सुरक्षित नहीं हैं। भाजपा की केंद्र सरकार के अधीन दिल्ली की कानून व्यवस्था आती है और वह दिल्ली में लगातार अपराधियों का मनोबल बढ़ा रही है।

हाईकोर्ट ने 19 साल पुराने मामले में शख्स को किया बरी



टीम एक्शन इंडिया/नई दिल्ली दिल्ली हाईकोर्ट ने एक व्यक्ति को 19 साल पुराने मामले में आरोप से बरी कर दिया। कोर्ट ने कहा कि 2004 में एक हत्या के लिए साक्ष्य मिटाने के आरोप लगाए गए, लेकिन उसके खिलाफ कोई साक्ष्य नहीं मिला। फिर भी उसने कई वर्षों तक मुकदमे का सामना किया। दिल्ली हाई कोर्ट ने व्यक्ति को बरी करते हुए कहा, मामला साक्ष्य के कानून के स्थापित सिद्धांतों पर आधारित नहीं था और व्यक्ति ने आपत्तिजनक सबूत नहीं होने के बावजूद कई वर्षों तक मुकदमे का सामना किया। न्यायमूर्ति स्वर्ण कांता शर्मा की पीठ ने कहा कि अभियोजन पक्ष ने शुरू में याचिकाकर्ता के अचानक एक स्कूटी सवार कर दिया। बच्ची के हमले में आरोपित के सिर में चोट लगी, जिसके बाद आरोपित मौके से फरार हो गया।

मुकदमा

= कोर्ट ने कहा कि 2004 में एक हत्या के लिए साक्ष्य मिटाने के आरोप लगाए गए, लेकिन उसके खिलाफ कोई साक्ष्य नहीं मिला

में भी उसका नाम भी नहीं लिया। यह टिप्पणी करते हुए अदालत ने निचली अदालत के वर्ष 2011 के फैसले को चुनौती देने वाली विजय बहादुर की अपील को स्वीकार कर लिया। विजय को आपराधिक साजिश रचने और सबूतों को नष्ट करने के लिए दोषी ठहराते हुए एक साल की कैद की सजा सुनाई गई थी। अदालत ने कहा कि जब अपीलकर्ता और अन्य सह-आरोपी हत्या के मूल और मुख्य आरोप से बरी हो गए तो फिर उन्हें सबूत नष्ट करने का दोषी नहीं ठहराया जा सकता था।

भोपाल में कलयुगी पिता ने नाबालिग बेटी से किया दुष्कर्म



टीम एक्शन इंडिया/नई दिल्ली मध्य प्रदेश के भोपाल में रहने वाले एक कलयुगी पिता ने धमकाकर अपनी 13 वर्षीय बेटी के साथ दुष्कर्म की वारदात को अंजाम दिया। इतना ही नहीं बेटी को उसने गर्भवती कर दिया। तबीयत बिगड़ने पर जब किशोरी अस्पताल पहुंची तो उसे छह माह की गर्भवती होने का पता चला। पुलिस ने करवाया किशोरी का गर्भपात: भोपाल पुलिस ने भी जीरो एफआईआर पंजीकृत कर उसे दिल्ली के ज्योति नगर में ट्रांसफर कर दिया। पुलिस ने दिल्ली हाईकोर्ट से अनुमति लेकर किशोरी का गर्भपात करवाया। पुलिस भ्रूण के डीएनए की भी जांच करवाएगी। पीड़िता भोपाल में परिवार के साथ रहती है। कुछ दिनों पहले किशोरी अस्पताल में इलाज करवाने के लिए गई थी, जहां डॉक्टरों ने उसे बताया कि वह गर्भवती है। इसके साथ ही डॉक्टरों ने मामले की

बताई सच्चाई

= बेटी को उसने गर्भवती कर दिया। तबीयत बिगड़ने पर जब किशोरी अस्पताल पहुंची तो उसे छह माह की गर्भवती होने का पता चला। पुलिस को दी। आरोप है कि पीड़िता ने पुलिस को बताया था कि वह दिल्ली में अपने रिश्तेदार के घर गई थी, जहां पर एक अंजान युवक ने उसके साथ दुष्कर्म किया था। काउंसिलिंग में किशोरी ने बताई सच्चाई: जिसके बाद भोपाल की पुलिस ने दुष्कर्म व पॉक्सो की धारा में प्राथमिकी पंजीकृत कर केस दिल्ली के ज्योति नगर थाने में ट्रांसफर कर दिया। दिल्ली पुलिस ने पीड़िता को काउंसिलिंग की तो उसने बताया कि उसने अपने पिता के डर की वजह से भोपाल पुलिस को गलत बयान दिया था

चाकू दिखाकर नौ वर्षीय मासूम के अपहरण की कोशिश

टीम एक्शन इंडिया/नई दिल्ली विकासपुरी थाना क्षेत्र में एक नौ वर्षीय बच्ची को अकेले देखकर उसके अपहरण की कोशिश की गई। आरोपित ने बच्ची के ऊपर कपड़ा डालकर उसे चाकू दिखाया और उठाकर ले जाने लगा, लेकिन बच्ची ने शोर मचा दिया और आरोपित पर पत्थर से हमला कर दिया। हमले में आरोपित घायल हो गया और मौके से फरार हो गया। मामले की सूचना मिलने के बाद पहुंची विकासपुरी थाना

आरोपी फरार

= आरोपित ने बच्ची के ऊपर कपड़ा डालकर उसे चाकू दिखाया और उठाकर ले जाने लगा, लेकिन बच्ची ने शोर मचा दिया

पुलिस ने बच्ची को प्राथमिक उपचार के बाद उसकी काउंसिलिंग शुरू कर दी है। पुलिस अधिकारी का कहना है कि काउंसिलिंग के बाद बच्ची के बयान पर मामला दर्ज किया जाएगा। पीड़ित बच्ची



विकासपुरी इलाके में परिवार के साथ किराए के मकान में रहती है। पीड़िता के पिता सब्जी बेचने का काम करते हैं। पुलिस को दिए बयान में बच्ची ने बताया कि दोपहर करीब एक बजे वह अपने

घर के पास ही किसी काम से बाहर आई थी। चाकू दिखाकर अपहरण की कोशिश: इसी दौरान एक युवक ने उसे पकड़ लिया और उसके ऊपर कपड़ा डाला और फिर चाकू दिखाकर उसे खींचने लगा। पीड़िता ने इस दौरान शोर मचा दिया और सड़क पर पड़े भारी पत्थर से आरोपित पर हमला कर दिया। बच्ची के हमले में आरोपित के सिर में चोट लगी, जिसके बाद आरोपित मौके से फरार हो गया।

150 सीसीटीवी... 35 मोबाइल नंबर सर्विलांस पर लगे, लूट का ऐसे हुआ पर्दाफाश पुलिस ने इनके पास से लूटे गए 121 हीरे और सोने के आभूषण और एक स्कूटी बरामद की है

टीम एक्शन इंडिया/नई दिल्ली हीज खास थाना इलाके में हथियार के बल पर 1.17 करोड़ रुपये के सोने और हीरे के आभूषण लूटने की गुथी को पुलिस ने सुलझा लिया है। पुलिस ने इस मामले में आरोपित पिंकू कुमार उर्फ पिन्नु, राहुल उर्फ सोनू, रंजन कुमार और अजय कुमार को गिरफ्तार किया है। पुलिस ने इनके पास से लूटे गए 121 हीरे और सोने के आभूषण और एक स्कूटी बरामद की है। पुलिसकर्मियों द्वारा सुलझाए गए इस मामले के बाद पुलिस कमिश्नर संजय अरोड़ा सोमवार को हीज खास थाना पहुंचे और उन्होंने पुलिसकर्मियों को बधाई दी।



10 मई को हुई लूट: पुलिस उपायुक्त चंदन चौधरी ने बताया कि 10 मई को हीज खास इलाके में तमंचे के बल पर 1.17 करोड़ रुपये के हीरे व सोने के आभूषण लूटने की सूचना मिली। पुलिस को

शिकायतकर्ता ने बताया कि वह करोड़ों के बल पर एक ज्वेलरी शॉप में सेल्स हाउस के रूप में काम करता है। स्कूटी सवारों ने लूटा: वह अपने सहयोगी के साथ करोल बाग से

शिकंजा

= निशानदेही पर दिल्ली के न्यू उस्मानपुर से अजय और बिहार शरीफ से रंजन को भी गिरफ्तार कर लिया

हीरे और सोने के आभूषण लेकर कालकाजी में विभिन्न आभूषण शोरूमों में दिखाते गया। जब वे पंचशील फ्लाईओवर के पास आउटर रिंग रोड पर कालकाजी से मालवीय नगर जा रहे थे, तभी अचानक एक स्कूटी सवार दो लोगों ने उन्हें ओवरटेक कर लिया और तमंचे के बल पर लूट लिया। पुलिस ने मामला दर्ज कर जांच शुरू की।

150 से ज्यादा सीसीटीवी खंगाली: जांच के दौरान टीम ने 150 से अधिक सीसीटीवी कैमरों की फुटेज खंगाली। पुलिस को आरोपितों की स्कूटी वसंत विहार झुग्गियों के पास सड़क के किनारे खड़ी मिली। जांच में पुलिस को पता चला कि स्कूटी कई बार बेची गई है। 35 से अधिक मोबाइल नंबरों का किया विश्लेषण: पुलिस को पता चला कि स्कूटी फर्जी आईडी पर खरीदी गई है। पुलिस को दो नंबर मिले, जिसमें से एक नंबर बंद था। दूसरा नंबर आगरा, यूपी के पास दूरदराज के इलाके में बंद पाया गया। आगे पुलिस को 35 से अधिक मोबाइल नंबरों का

विश्लेषण करने के बाद तीन संदिग्ध मोबाइल नंबर मिले। उक्त नंबरों की लोकेशन अक्सर नोएडा और करोल बाग इलाके में पाई गई। टेक्निकल सर्विलांस के आधार पर उत्तर प्रदेश के आगरा और बिहार के नालंदा स्थित बिहार शरीफ में कई बार छापेमारी की गई। इसके बाद पुलिस ने गुप्त सूचना के बाद बिहार से राहुल उर्फ सोनू और पिंकू कुमार को गिरफ्तार किया। बाद में उनकी निशानदेही पर दिल्ली के न्यू उस्मानपुर से अजय और बिहार शरीफ से रंजन को भी गिरफ्तार कर लिया। पुलिस ने इनकी निशानदेही पर 121 हीरे और सोने के आभूषण बरामद किए।

न्यूज फ्लैश

सुभाष पार्क में योग शिविर आयोजित

टीम एक्शन इंडिया/संजय शर्मा/नारनौल
केंद्रीय संचार ब्यूरो, भारत सरकार, सूचना एवं प्रसारण मंत्रालय के क्षेत्रीय कार्यालय नारनौल की ओर से आज सुभाष पार्क में योग शिविर का आयोजन किया। कार्यक्रम में मुख्य अतिथि के तौर पर आयुष विभाग से डा. भूपेंद्र कुमार ने शिरकत की। कार्यक्रम की अध्यक्षता व मंच संचालन योगाचार्य बजरंग जागिड़ ने किया।

डा. भूपेंद्र कुमार ने योग से होने वाले फायदों के बारे में जानकारी दी। साथ ही उन्होंने बीपी, कमर दर्द, गले की समस्याओं व फेफड़ों को सुदृढ़ करने संबंधी आसान व योग के बारे में बताया। उन्होंने कोविड के दौरान सांस की तकलीफ आ रही मरीजों की मदद में योग के महत्व के बारे में बताया व कहा कि इस महामारी से लोगों की जान बचाने में योग की महत्वपूर्ण भूमिका रही। इस मौके पर अश्विक्ता केशव सिंह ने कहा कि 2011 में योग से ही उनके पैरालिसिस का निदान हुआ व अब वह पूर्ण स्वस्थ हैं। एडवांस योगा ग्रुप प्रभारी सरोज ने श्रोताओं को संबोधित करते हुए बताया कि हम सभी को योग अवश्य करना चाहिए। इससे कई बीमारियों से निजात मिलती है व अनेक फायदे हैं जो कि हम लाखों रुपये खर्च करके भी प्राप्त नहीं कर सकते।

अंकुश बड़कोदिया के फ्लाइंग अफसर बनने पर ग्रामीणों ने किया स्वागत

टीम एक्शन इंडिया / संजय शर्मा
नारनौल। गांव कुतबापुर में जन्मे अंकुश बड़कोदिया एयरफोर्स में फ्लाइंग अफसर (पॉयलेंट) बने हैं। पॉयलेंट बनने पर तीनों सेनाओं की अध्यक्ष एवं देश की राष्ट्रपति द्रोपदी मुर्मू ने उनके कंधों पर एयरफोर्स की विंग लगाकर उन्हें सम्मानित किया। अंकुश को कड़ी मेहनत एवं बुलंद हौसलों के बल पर एयरफोर्स की फाइटर टुकड़ी की प्रथम पंक्ति में शामिल होने का गौरव हासिल हुआ है। राष्ट्रपति से सम्मानित होने के उपरांत जब वह गांव में पहुंचे तो ग्रामीणों में जबरदस्त खुशी की लहर दौड़ गई और उन्होंने अंकुश का गाजे-बाजे से धूमधाम से स्वागत किया। इस मौके पर गांव के स्कूल में उनके सम्मान में एक समारोह का आयोजन किया गया, जिसमें गणमान्य लोगों एवं ग्रामीण बड़े-बुजुर्गों ने उन्हें आशीर्वाद दिया। अंकुश के पिता राजपाल सरकारी टीचर हैं। इस मौके पर अंकुश बड़कोदिया ने कहा कि कड़ी मेहनत के बल पर बड़े से बड़े मुकाम हासिल किया जा सकता है। सही मार्ग दर्शन एवं लक्ष्य निर्धारित करके उस पर लगातार मेहनत करने की जरूरत होती है। उन्होंने कहा कि 12वीं करने के बाद वह सोनीपत के राई स्पोर्ट्स स्कूल से जुड़ गए थे तथा वहां उन्होंने स्वीमिंग की। इसी दौरान एनडीए के फार्म निकले तथा उसकी परीक्षा हुई, जिसमें वह सफल रहे। तीन साल तक पुणे में एनडीए की 443,479 करोड़ रुपये की ट्रेनिंग के लिए एक साल तक हैदराबाद रहे। वहां से पासआउट होने गत 17 जून को देश की राष्ट्रपति ने एयरफोर्स की विंग लगाकर उन्हें सम्मानित किया। उन्होंने इस सफलता के पीछे अपने परिवारजनों के आशीर्वाद एवं मार्ग-दर्शन को बताया।

टाटा एआईए वित्त वर्ष 23 में आईडब्ल्यूएनबीपी में शीर्ष 3 प्राइवेट जीवन बीमाकर्ताओं में शामिल

गुरुग्राम। टाटा एआईए लाइफ इंश्योरेंस कंपनी लिमिटेड (टाटा एआईए) ने वित्तीय वर्ष 2022-23 में 7,093 करोड़ रुपये की व्यक्तिगत भारत न्यू बिजनेस प्रीमियम आय दर्ज की, जो वित्तीय वर्ष 2021-22 की 4,455 करोड़ रुपये की आय से 59% अधिक है। इस प्रदर्शन में कंपनी को आईडब्ल्यूएनबीपी आय में निजी जीवन बीमाकर्ताओं के बीच तीसरा स्थान दिलाया है। वित्त वर्ष की कुल प्रीमियम आय 42% बढ़कर 20,503 करोड़ रुपये हो गई, जबकि पिछले वर्ष यह 14,445 करोड़ रुपये थी। वर्ष के दौरान, शुद्ध लाभ 615% बढ़कर 506 करोड़ रुपये हो गया जो वित्त वर्ष 22 में 71 करोड़ रुपये था। टाटा एआईए लाइफ द्वारा बीमाकृत खुदरा बीमा राशि 3,07,804 करोड़ रुपये से बढ़कर 443,479 करोड़ रुपये हो गई है जो वित्त वर्ष 22 की तुलना में 44.08% अधिक है। निजी जीवन बीमाकर्ताओं के बीच, वित्त वर्ष 23 में खुदरा बीमा राशि के आधार पर टाटा एआईए की बाजार हिस्सेदारी वित्त वर्ष 22 में 21% से बढ़कर 27% हो गई है।

यूपी सरकार ने खान एकेडमी के साथ नए एमओयू पर हस्ताक्षर किए

गाजियाबाद। उत्तर प्रदेश सरकार ने 48,000 सरकारी हिंदी स्कूलों के 500,000 से अधिक छात्रों के लिए गणित की पढ़ाई के परिणाम में सुधार के लिए खान एकेडमी के साथ एक नए एमओयू पर हस्ताक्षर करने की घोषणा की है। यह साझेदारी कस्तूरबा गांधी बालिका विद्यालय (केजीबीवी), माध्यमिक शिक्षा विभाग और समाज कल्याण विभाग सहित बौद्धिक शिक्षा विभाग की देखरेख वाले स्कूलों में विद्यार्थियों और शिक्षकों के लिए हिंदी में उच्च गुणवत्ता वाली गणित की सामग्री को सुलभ बनाएगी। इस पहल को एचडीएफसी बैंक द्वारा अपने सीएसआर अखंडा ब्रांड परिवर्तन का समर्थन दिया गया है। 2021 से, उत्तर प्रदेश सरकार केंद्रीय सरकारी स्कूलों में गणित सीखने के परिणामों में सुधार के लिए खान एकेडमी के साथ मिलकर काम कर रही है। इस पहल के उद्देश्यजनक परिणामों ने इस साझेदारी के विस्तार को प्रेरित किया है। खान एकेडमी ने शिक्षा प्रदान करने की प्रणाली को नया रूप दिया है और कक्षा के वातावरण में अपने निर्बाध एकीकरण के माध्यम से गणित सिखाने का प्रयास किया है जिसे शिक्षकों और छात्रों दोनों ने सराहा है।

नपा ने 5 लाख में एंजेसी को किया टेंडर अलॉट प्रोपर्टी बिल वितरण का काम एम में प्लाट मालिक के फोटो के साथ होगा

टीम एक्शन इंडिया/गन्नाौर शहर में प्रापर्टी टैक्स के बिल वितरण का कार्य करने के लिए नगरपालिका ने 5 लाख 50 हजार रुपए में हिसार की एम एस इन्फ्रा सोल्यूशन एंजेसी को टेंडर दिया है। साथ ही एंजेसी को 15 जुलाई तक टैक्स के बिल वितरण करने का समय दिया है। नगरपालिका की प्रापर्टी टैक्स से होने वाली आमदनी हर साल घट रही है। शहर में प्रापर्टी टैक्स के रुपये बकाना हैं। अब नगरपालिका ने प्रापर्टी टैक्स के बिल बांटने का ठेका दिया है। नगरपालिका के टेंडर लगाने के बाद तीन एंजेसियों ने आवेदन किया था। शहर



की सरकार यानि नगर पालिका की आय का प्रापर्टी टैक्स अहम मद है। हर साल नगरपालिका को प्रापर्टी टैक्स के बिल बांटने होते हैं। नगरपालिका हर साल अपने

सरकार ने रजिस्ट्री के लिए प्रापर्टी आइडी अनिवार्य कर दी है। एनडीसी पोर्टल से बकाना प्रापर्टी टैक्स जमा होने पर ही प्रापर्टी आइडी बनती है। प्रापर्टी टैक्स की रिकवरी में नगरपालिका को रिकवरी में आसानी होती है।

शहर की करीब 23 हजार प्रापर्टी हैं: नगरपालिका के हाऊस इन्चार्ज कंवल सिंह ने बताया कि शहर में सर्वे के अनुसार रिक्वायरी, कमर्शियल और खाली प्लाट प्रापर्टी हैं। जिनमें रिहायशी 9981, व्यवसायिक 2506, औद्योगिक 20, खाली प्लाट 8325, स्पेशल कटेगरी

237, मिस यूज प्रोपर्टी 1139, टावर 3, कृषि 465 प्रोपर्टी है।

बिल वितरण का काम 15 जुलाई तक हो जाएगा

नगरपालिका के पालिका अभियंता राहुल मोर ने बताया कि बकाना प्रापर्टी टैक्स की रिकवरी के लिए बिल बांटे जाएंगे। बिल बांटने का ठेका दे दिया है। एंजेसी को 15 जुलाई तक बिल वितरण का काम पूरा करना है। प्रत्येक प्रापर्टी आइडी में 23 रुपए के हिसाब से प्रति प्रापर्टी आइडी के हिसाब से पैमेंट दी जाएगी।

सेवा साधना एवं ग्राम विकास केन्द्र में रुके मुख्यमंत्री मनोहर लाल और गडकरी



टीम एक्शन इंडिया/पानीपत सोनीपत से करनाल एक सड़क मार्ग का शिलान्यास करने जाते समय मुख्यमंत्री मनोहरलाल और केन्द्रीय मंत्री नितिन गडकरी अचानक पानीपत जिले के पट्टटीकल्याण गांव स्थित सेवा साधना एवं ग्राम विकास केन्द्र में रुके और वहां के प्रकल्पों के बारे में जानकारी ली। इस दौरान प्रदेश के मुख्यमंत्री दुष्यंत चौटाला, पानीपत ग्रामीण के विधायक महिपाल दांडा, गन्नाौर की विधायक श्रीमति निर्मल चौधरी व

एसो. ने बड़ी औद्योगिक क्षेत्र में सड़क निर्माण कार्य का लिया जायजा

गन्नाौर: बड़ी औद्योगिक क्षेत्र फेज 1 में सड़कों का निर्माण कार्य जोरों पर है। मंगलवार को एमएसएमई औद्योगिक एसोसिएशन बड़ी के पदाधिकारियों ने एचएसआईआईसी के अधिकारियों के साथ मिल कर निर्माण कार्य का जायजा लिया। एसोसिएशन के प्रधान नवीन कौशिक ने सड़क निर्माण में प्रयोग में लाई जा रही निर्माण सामग्री की भी जांच की और साथ ही सड़क पर डाली जा रही तारकाल की परत की मोटाई को भी जांचा। हालांकि निरीक्षण दौरान एसोसिएशन को सड़क निर्माण के कार्य में किसी तरह की खामी नहीं मिली, लेकिन एसोसिएशन ने सड़क निर्माण का कार्य कर रहे ठेकेदार को स्पष्ट निर्देश दिए कि सड़क निर्माण कार्य में भविष्य में भी किसी तरह की लापरवाही नहीं बरती जानी चाहिए।

रोग निवारण शिविर में योग व प्राणायाम की क्रियाओं का अभ्यास करवाया

टीम एक्शन इंडिया/गन्नाौर। भारतीय योग संस्थान ने शनिवार को लहरी सिंह पार्क में पांच दिवसीय मोटापा, मधुमेह रोग निवारण शिविर का शुभारंभ किया। शिविर में योग आचार्य छबील दास ने योग आसन एवं डा. प्रेम ने प्राणायाम का अभ्यास करवाया। शिविर में पहले दिन 103 लोगों ने हिस्सा लिया। भारतीय योग संस्थान के जिला प्रधान मास्टर ओम प्रकाश ने बताया कि योग के द्वारा मोटापा, मधुमेह व तनाव जैसी समस्याओं से छुटकारा पाया जा सकता है। शिविर में लोगों को मोटापा, मधुमेह व तनाव से मुक्ति पाने के लिए विभिन्न योग व प्राणायाम की क्रियाओं का अभ्यास



करवाया जाएगा। योग आचार्य छबील दास ने कहा कि मोटापा एक भयंकर रूप धारण कर रहा है। गलत खानपान और शारीरिक श्रम का अभाव इस समस्या का मुख्य कारण है। उन्होंने कहा कि मधुमेह से डरने की आवश्यकता नहीं, योग तथा घरेलू उपचार से इसको नियंत्रित किया जा सकता है। उन्होंने लोगों से इस शिविर का अधिक से अधिक लाभ उठाने की अपील की। उन्होंने बताया कि शिविर 21 जून तक चलेगा।

डीसी ने सुनी नागरिकों की समस्याएं



महेंद्रगढ़/दिनेश नौताना उपायुक्त मोनिका गुप्ता ने आज यहां महेंद्रगढ़ के प्रशासनिक भवन में लगे कैंप कार्यालय में 51 लोगों की समस्या सुनी। इनमें से ज्यादातर का मौके पर ही समाधान किया तथा शेष के अधिकारियों को जल्द से जल्द निपटाने के निर्देश दिए। उन्होंने अधिकारियों को निर्देश दिए कि यहां पर मिलने वाली हर शिकायत को अधिकारी व्यक्तिगत रुचि लेकर दूर करें। शिकायतों के बारे में अपने अधीनस्थ कर्मचारियों से जानकारी लेते रहे ताकि अविलंब समस्या का समाधान किया जा सके। उन्होंने कहा कि अधिकारी शिकायत का मौका मुआयना करने के बाद उसकी रिपोर्ट मुझे भिजवाना सुनिश्चित करें। राज्य सरकार के निर्देश पर हर मंगलवार को महेंद्रगढ़ के प्रशासनिक भवन में यह कैंप कार्यालय इसी उद्देश्य के लिए लगाया जाता है ताकि लोगों को नारनौल न जाना पड़े। मेरी फसल मेरा ब्योरा के संबंध में आई शिकायतों पर उपायुक्त ने कृषि विभाग व कानूनगो से कहा कि शिकायतकर्ताओं से मिलकर उनकी शिकायतों को दूर करें ताकि आमजन को परेशानी न हो। उन्होंने कहा कि सामूहिक रूप से कार्य के लिए आने वाले नागरिकों की समस्याओं को प्राथमिकता के आधार पर दूर किया जाए। अगर अधिकारी लोगों के साथ कनेक्ट रहेंगे तो उनकी समस्याओं को जल्द से जल्द दूर कर पाएंगे। अगर हम उनके कार्य जल्द से जल्द करेंगे तो कार्यालयों में भी अनावश्यक भीड़ नहीं आएगी।

टीम वीरेंद्र गोठड़ी ने की मानवता की मिसाल पेश गांव गोलवा में गरीब लड़की के विवाह में की मदद, लोग कर रहे प्रशंसा

टीम एक्शन इंडिया/संजय शर्मा नारनौल। 'मरहम लगा सको तो किसी गरीब के जख्मों पर लगा देना' हकीम बहुत है बाजारों में अमीरों के इलाज के खातिर' ये पंक्तियां गांव गोठड़ी के सरपंच वीरेंद्र गोठड़ी टीम के सराहनीय कार्य को चर्चित कर रही है। जिन्होंने गांव गोलवा में एक गरीब परिवार की शादी की में आर्थिक मदद की है। गरीब परिवार बिटिया की शादी में होने वाले खर्च को उठा नहीं पा रहा था। इस संबंध में जैसे ही सरपंच वीरेंद्र गोठड़ी व



उसकी टीम को मिली तो उन्होंने मानवता की मिसाल पेश करते हुए बेटी की शादी में आर्थिक मदद की। इस सराहनीय कार्य को क्षेत्र के लोग वीरेंद्र गोठड़ी व उसकी टीम की प्रशंसा कर रहे हैं। जानकारी के

अनुसार गांव गोलवा के ज्ञानचंद स्वामी की तीन लड़कियों की शादी गांव बड़नगर में तय हुई थी। पिता की मजदूरी से घर का पालन पोषण तक सीमित रह जाना वही तीन तीन बेटियों का खर्च उठाना ज्ञानचंद के लिए भारी हो गया था। जहां जानकारी मिलने पर गरीब परिवार में जन्मी तीन बहनों की शादी के लिए आर्थिक मदद का हाथ वीरेंद्र गोठड़ी व उसकी टीम के द्वारा उठाया गया। जहां टीम के द्वारा तीन जरूरतमंद बेटियों की शादी टीम सरपंच वीरेंद्र गोठड़ी के द्वारा

करवाई गई। साथ ही भातभरा भरकर क्षेत्र में एक मिशाल कायम की। टीम के द्वारा तीन जोड़ी बेड, तीन टेबल, 6 कुर्सियां, तीन चौकी, 71 बर्तनों की तीन जोड़ी व जरूरी सामान साथी संजु टैकेदार थानवास, दीनाराम पूर्व सरपंच निजामपुर, प्रदीप जिला पार्षद राकेश नीमराना के द्वारा सरपंच वीरेंद्र गोठड़ी के नेतृत्व में करवाई गई। हालांकि वीरेंद्र गोठड़ी व उसकी टीम के द्वारा इससे पहले 27 गांवों में गरीब परिवार की लड़कियों की शादी में सहयोग कर चुके हैं।

6 कैटेगरी में की जाएगी एनीमिया की जांच: सिविल सर्जन

टीम एक्शन इंडिया/संजय शर्मा/नारनौल सिविल सर्जन डा. रमेश चंद्र आर्य ने गत दिवस नागरिक अस्पताल से गर्भवती महिलाओं को आयरन की गोलीयां वितरित कर एनीमिया मुक्त सप्ताह का शुभारंभ किया। सिविल सर्जन डॉक्टर रमेश चंद्र आर्य ने बताया कि एनीमिया मुक्त सप्ताह के तहत 3 टी (परीक्षण, इलाज व बात) कैंप लगाकर सभी 6 कैटेगरी 6 से 59 माह, 5 से 9 वर्ष, 10 से 19 वर्ष, 20 से 24 वर्ष के बच्चों व गर्भवती महिलाओं की एनीमिया की जांच की जाएगी। उन्होंने बताया कि मजबूत शरीर तेज दिमाग के लिए सभी आयु वर्ग के लोगों को आयरन युक्त भोजन का सेवन करना चाहिए। आयरन युक्त भोजन के साथ विटामिन-सी युक्त चीजें खाने से आयरन का बेहतर समावेश होता है। इसलिए खाने में पत्ता गोभी, फूल गोभी, तरबूज, संतरा, नींबू, आंवला व टमाटर आदि खाना चाहिए।

गौरवशाली भारत रैली में पार्षद के नेतृत्व में कार्यकर्ता पहुंचे कार्यकर्ताओं ने पुनीत राई के नेतृत्व में भाजपा हितैषी नारे लगाए

टीम एक्शन इंडिया/राई केन्द्र सरकार के 9 वर्ष पूरा होने के उपलक्ष्य में सोनीपत की अनाज मंडी में आयोजित गौरवशाली भारत रैली में राई हलके से भाजपा के युवा नेता एवं निगम पार्षद पुनीत त्यागी के नेतृत्व में राई हलके से काफी संख्या में कार्यकर्ता पहुंचे। कार्यकर्ताओं ने पुनीत राई के नेतृत्व में भाजपा हितैषी नारे लगाए। इससे पूर्व कार्यकर्ताओं को संबोधित करते हुए कहा कि प्रधानमंत्री नरेंद्र मोदी के



आत्मनिर्भर भारत के सपने को साकार करने के लिए हरियाणा केन्द्र सरकार जुटी हुई है। उन्होंने कहा कि 890 करोड़ रुपये की दिल्ली से पानीपत तक एनएच-44 पर 8 लेन के 11 फ्लाइओवर्स का लोकार्पण करेंगे। दोनों ओर 6 लेन की सर्विस रोड शामिल है। इन परियोजनाओं से हरियाणा की

तस्वीर बदलेगी और हरियाणा के सड़क रास्ते अमेरिका के बराबर होंगे और प्रधानमंत्री नरेंद्र मोदी का आत्मनिर्भर भारत का सपना निश्चित रूप से पूरा होगा। इस मौके पर उनके साथ सुंदर जटेड़ी, वेदपाल शास्त्री, प्रदीप आतिल, संजीत त्यागी, राकेश त्यागी, राकेश कौशिक, राजकुमार कौशिक, नरेश पांचाल, सोनु आतिल, मोटी, विनोद चौपड़ा, सौरव, अजय, प्रदीप आदि मौजूद थे।

सप्त दिवसीय राष्ट्रीय एकता शिविर का हुआ शानदार समापन केन्द्रीय विद्यालय ग्रुप केंद्र, केन्द्रीय रिजर्व पुलिस बल में हुआ आयोजन

टीम एक्शन इण्डिया/राजकीय आदर्श संस्कृति वरिष्ठ माध्यमिक विद्यालय, कुरुक्षेत्र में आजादी के अमृत महोत्सव काल के अंतर्गत आयोजित एनएसएस सात दिवसीय राष्ट्रीय एकता शिविर का मंगलवार को शानदार समापन किया गया। विद्यालय के केशव सभागाय में आयोजित समापन समारोह का शुभारम्भ मुख्य अतिथि के रूप में पथार राज्य एनएसएस अधिकारी, श्री दिनेश कुमार उच्चतर शिक्षा विभाग, हरियाणा, राजकीय आदर्श संस्कृति वरिष्ठ माध्यमिक विद्यालय, खेरी के प्राचार्य दया सिंह स्वामी तथा राजकीय आदर्श संस्कृति वरिष्ठ माध्यमिक विद्यालय, कुरुक्षेत्र के प्राचार्य डॉ. सचिन्द्र कौड़ा द्वारा दीप प्रज्वलन तथा बुद्धि की



अधिष्ठात्री देवी माँ सरस्वती की प्रतिमा पर माल्यार्पण से हुआ। दीप प्रज्वलन के पश्चात विद्यार्थियों ने सरस्वती वन्दना तथा स्वागत गीत की शानदार प्रस्तुतियां दीं। राष्ट्रीय सेवा योजना के जिला समन्वयक डॉ. गिरधारी लाल तथा उनकी टीम ने मुख्य अतिथियों का स्वागत पुष्पगुच्छ देकर किया। डॉ. गिरधारी लाल शर्मा ने मुख्यातिथि एवम सभी गणमान्य अतिथियों का स्वागत करते हुए हरियाणा सरकार एवम उच्चतर शिक्षा का राष्ट्रीय एकता शिविर आरंभ करने एवम पहला राष्ट्रीय एकता शिविर कुरुक्षेत्र को देने पर आभार प्रकट किया। कार्यक्रम एनएसएस के लक्ष्य गीत उठे समाज के लिए उठे-उठे के साथ प्रारंभ हुआ। कार्यक्रम अधिकारी सुनील पौलस्त्य ने इस सात दिवसीय शिविर के दौरान आयोजित की गई गतिविधियों का सम्पूर्ण लेखा-जोखा अतिथियों के समुख रखा। उन्होंने बताया कि इस शिविर में तेलंगाना, राजस्थान, हिमाचल प्रदेश, दिल्ली, चंडीगढ़ तथा हरियाणा के महेंद्रगढ़, नूंह, पलवल, रोहतक, सोनीपत, पानीपत, यमुनानगर, पंचकूला, कुरुक्षेत्र जिलों से 205 स्वयंसेवकों तथा 20 कार्यक्रम अधिकारियों ने हिस्सा लिया। शिविर में स्वयंसेवकों के सर्वांगीण विकास हेतु प्रतिदिन विभिन्न प्रकार की गतिविधियों का आयोजन किया गया। मुख्य अतिथि श्री दिनेश कुमार जी ने समापन समारोह में बोलते हुए कहा कि यह हरियाणा प्रदेश के लिए सौभाग्य की बात है कि पूरे भारतवर्ष में विद्यालय स्तर की इकाइयों के राष्ट्रीय एकता शिविर आयोजन के लिए हरियाणा से शंखनाद किया गया। कुरुक्षेत्र तो वैसे भी ज्ञान और कर्म की भूमि रही है, सर्वाद के माध्यम से ही श्रीकृष्ण ने अर्जुन को जो उपदेश दिया वो आज विश्व में भगवद्गीता के नाम से विख्यात है। यही संवाद हमें समाज से जोड़ता है, सम्बन्ध बनाता है, सद्भाव पैदा करता है और अंत में समाज से एकता की ओर लेकर जाता है। समाज व देश के विकास में योगदान के लिए प्रेरित करता है।

किया। कार्यक्रम एनएसएस के लक्ष्य गीत उठे समाज के लिए उठे-उठे के साथ प्रारंभ हुआ। कार्यक्रम अधिकारी सुनील पौलस्त्य ने इस सात दिवसीय शिविर के दौरान आयोजित की गई गतिविधियों का सम्पूर्ण लेखा-जोखा अतिथियों के समुख रखा। उन्होंने बताया कि इस शिविर में तेलंगाना, राजस्थान, हिमाचल प्रदेश, दिल्ली, चंडीगढ़ तथा हरियाणा के महेंद्रगढ़, नूंह, पलवल, रोहतक, सोनीपत, पानीपत, यमुनानगर, पंचकूला, कुरुक्षेत्र जिलों से 205 स्वयंसेवकों तथा 20 कार्यक्रम अधिकारियों ने हिस्सा लिया। शिविर में स्वयंसेवकों के सर्वांगीण विकास हेतु प्रतिदिन विभिन्न प्रकार की गतिविधियों का आयोजन किया गया। मुख्य अतिथि श्री दिनेश कुमार जी ने समापन समारोह में बोलते हुए कहा कि यह हरियाणा प्रदेश के लिए सौभाग्य की बात है कि पूरे भारतवर्ष में विद्यालय स्तर की इकाइयों के राष्ट्रीय एकता शिविर आयोजन के लिए हरियाणा से शंखनाद किया गया। कुरुक्षेत्र तो वैसे भी ज्ञान और कर्म की भूमि रही है, सर्वाद के माध्यम से ही श्रीकृष्ण ने अर्जुन को जो उपदेश दिया वो आज विश्व में भगवद्गीता के नाम से विख्यात है। यही संवाद हमें समाज से जोड़ता है, सम्बन्ध बनाता है, सद्भाव पैदा करता है और अंत में समाज से एकता की ओर लेकर जाता है। समाज व देश के विकास में योगदान के लिए प्रेरित करता है।

8 राकेश ने ऑनलाइन माध्यम से योग के इतिहास पर सेमिनार और पौष्टिक आहार के बारे में विद्यार्थियों को जागरूक किया

टीम एक्शन इंडिया/राई। ग्रुप केंद्र केन्द्रीय रिजर्व पुलिस बल खेवड़ा में स्थित केन्द्रीय विद्यालय में हर अंगन योग के तहत विभिन्न कार्यक्रमों का आयोजन किया। विद्यालय के योग प्रशिक्षक राकेश ने ऑनलाइन माध्यम से योग के इतिहास पर सेमिनार और पौष्टिक आहार के बारे में विद्यार्थियों को जागरूक किया।



योग विषय पर पोस्टर मेकिंग प्रतियोगिता, तनाव मुक्ति के लिए योगा कार्यक्रम का आयोजन तथा विद्यालय में सूर्य नमस्कार का आयोजन हुआ। सभी गतिविधियों में विद्यालय के सभी विद्यार्थियों एवं स्टाफ ने कहा उसाह पूर्वक भाग लिया। विद्यालय कार्यवाहक प्राचार्य राकेश कुमार ने बताया कि विद्यालय में संगीत के साथ योग कार्यक्रम एवं 21 जून को अंतर्राष्ट्रीय योग दिवस के अवसर पर भारत सरकार द्वारा भेजे गए। योग प्रोटोकॉल के अनुसार कार्यक्रम का आयोजन करवाया जाएगा।



संपादकीय

योग बना लोककल्याण का जरिया

आज पूरी दुनिया योग की महत्ता को स्वीकार और अंगीकार कर रही है। इस स्वीकार्यता के साथ भारतीय मनीषा भी वैश्विक फलक पर प्रतिष्ठित हो रही है। योग निर्विवाद रूप से भारत की थाती है। इसका गौरवशाली इतिहास रहा है। दुनिया के प्राचीनतम ग्रंथ वेद से लेकर उपनिषद, स्मृति, पुराण, रामायण, महाभारत समेत सभी धर्मग्रंथों में योग का उल्लेख है। पर, अमूमन इसका दायरा गुफाओं, कंदराओं और अरण्यों में साधना, सिद्धि और मोक्ष तक ही सीमित था। महर्षि पतंजलि ने योग की अपनी इस समृद्ध परंपरा को एक व्यवस्थित और वैज्ञानिक स्वरूप दिया। जबकि गुरु गोरखनाथ ने योग के अतिरिक्त विशेषताओं को जन सामान्य के लिए सुलभ बनाकर इसे लोककल्याण का जरिया बनाया। गुरु गोरखनाथ और उनके बाद के नाथ योगियों, सिद्धों एवं साधकों ने शरीर को स्वस्थ, मन को स्थिर एवं आत्मा को परमात्मा में प्रतिष्ठित करने वाली इस विधा को लोक तक पहुंचाया। फिर तो योग जाति, धर्म, मजहब, लिंग और भौगोलिक सीमाओं से परे सबके लिए उपयोगी होता गया। आज पूरी दुनिया योग को इसी रूप में स्वीकार भी कर रही है। अंतरराष्ट्रीय योग दिवस इसका प्रमाण है। यह सर्वविदित है कि हिंदू धर्म, दर्शन, अध्यात्म और साधना से जुड़े संप्रदायों में नाथ पंथ का महत्वपूर्ण स्थान है। बृहत्तर भारत समेत देश के हर क्षेत्र में नाथ योगियों/सिद्धों की उपस्थिति इस संप्रदाय की व्यापकता और इसी अनुरूप इसके प्रभाव का सबूत है। नाथ संप्रदाय की उत्पत्ति आदिनाथ भगवान शिव से मानी जाती है। आदिनाथ शिव से मिले तत्त्वज्ञान को महत्त्वपूर्ण स्थान ने अपने शिष्य गोरखनाथ को दिया। माना जाता है की गुरु गोरखनाथ शिव के ही अवतार थे। गुरु गोरखनाथ का अपने समय में भारतवर्ष समेत एशिया के बड़े भूभाग (तिब्बत, मंगोलिया, कंधार, अफगानिस्तान, श्रीलंका आदि) पर व्यापक प्रभाव था। उन्होंने अपने योग ज्ञान से इन सारी जगहों को कुतार्थ किया। जॉर्ज गिबर्स के अनुसार गुरु गोरखनाथ ने लोकजीवन का परमार्थिक स्तर पर उत्तरोत्तर उन्नयन और समृद्धि प्रदान कर निष्पन्न, आध्यात्मिक क्रांति का बीजारोपण कर योग रूपी कल्पतरु की शीतल छाया में त्रयताप से पीड़ित मानवता को सुरक्षित कर जो महनीयता प्राप्त की, वह उनकी अलौकिक सिद्धि का परिचायक है। गोरखनाथ का योगमार्ग शुष्क विचारामयक नहीं वरन् साधनापरक है। उनका जोर निर्विकार चिंतन और अंतरंग साधना पर है। इस बाबत उनका कहना है कि "ज्ञान सबसे बड़ा गुरु और चित्त सबसे बड़ा चेला है। इन दोनों का योग सिद्ध कर जीव को जगत में परमार्थिक स्वरूप शिव में प्रतिष्ठित रहना चाहिए। यही श्रेष्ठ पथ है"। गुरु गोरखनाथ द्वारा प्रतिपादित योग का इसलिए भी महत्व है, क्योंकि उन्होंने योग को वाग्माचार से निकालकर इसे सात्विक, सदाचार और सद्बिचार के रूप में प्रतिष्ठित किया। उन्होंने योग के संबंध में अब तक की अंतियों से बचने पर जोर दिया। एलपी टेशीटरी के मुताबिक गोरखनाथ जी के योग की खूबी इसकी सर्वजननीता है। मसलन उनके योग का द्वार सबके लिए खुला है। ब्रह्मलीन गोरक्षपीठाधीश्वर महंत अवेद्यनाथ के मुताबिक योग साधना सम्पूर्ण मानवता के कल्याण के लिए हमारे ऋषियों, महर्षियों और महान योगियों द्वारा प्रचारित खास किस्म के रसायन हैं।

योग दिवस: 'वसुधैव कुटुम्बकम्- एक परिवार, एक-पृथ्वी' का संदेश देगा




सबानंद सोणोवाल

इसी तरह योग सागरमाला में पतन, पोत परिवहन और जलमार्ग मंत्रालय से जुड़े बंदरगाहों पर योग प्रदर्शन होगा। ग्रामीण विकास मंत्रालय के अमृत सरोवर भी इस वर्ष के समारोह का हिस्सा होंगे। शिक्षा मंत्रालय, रक्षा मंत्रालय के साथ-साथ भारत सरकार के अन्य प्रमुख मंत्रालय भी इस उत्सव का हिस्सा हैं। यह पूरे सरकार के दृष्टिकोण को भी दर्शाता है। यह विचार स्पष्ट रूप से यह दिखाता है कि आईडीवाई हर किसी के लिए उत्सव है और हम में से प्रत्येक को अपनी भूमिका निभानी है। ग्रामीण स्तर पर सामान्य योग प्रोटोकॉल का पालन किया जाएगा और इसके लिए सामान्य सेवा केन्द्रों को भी जोड़ा गया है

इस वर्ष के अंतरराष्ट्रीय योग दिवस का विषय 'वसुधैव कुटुम्बकम् के लिए योग' है, और यह विषय समग्र रूप से स्वस्थ, आनंदमय, शांतिपूर्ण और गतिशील दुनिया बनाने के लिए अंतरराष्ट्रीय योग दिवस (आईडीवाई) से जुड़े सभी लोगों के निरंतर, निर्भीक और स्थायी प्रयासों को रेखांकित करता है। योग सकारात्मक ऊर्जा लाता है, और 'वसुधैव कुटुम्बकम्' दुनिया को एक बड़े परिवार के रूप में देखना और उसी तरह से जीना है। योग के रूप में भारत की यह पारंपरिक प्रथा 'सर्वे भवन्तु' सुखिन, सर्वे सन्तु निरामय" (सभी सुखी हों और सभी रोगमुक्त हों) की प्राचीन प्रार्थना को साकार करने के लिए एक शक्तिशाली प्रेरणा शक्ति बन जाती है।

सबसे पहले यह रेखांकित करना चाहता हूँ कि आयुष्य मंत्रालय ने पिछले 9 वर्षों में जबरदस्त प्रगति की है। यह हमारे माननीय प्रधानमंत्री श्री नरेंद्र मोदी जी की दूरदर्शिता और भारत की परंपराओं की उनकी गहरी समझ है जिसने आयुष्य को बहुत तेजी से आगे बढ़ाया है। जन-साधारण की सेवा के प्रति उनकी अडिग प्रतिबद्धता और भारत को हर क्षेत्र में उत्कृष्ट प्रदर्शन करते देखने की इच्छा के परिणामस्वरूप हर साल दुनिया भर में आईडीवाई नये जोश से मनाया जाता है। हर वर्ष भाग लेने वालों की संख्या तेजी से बढ़ रही है। हमारे माननीय प्रधानमंत्री ने 2014 में संयुक्त राष्ट्र के सदस्य देशों के समक्ष हर वर्ष 21 जून को अंतरराष्ट्रीय योग दिवस के रूप में मनाने का प्रस्ताव देते हुए वैश्विक कल्याण और समग्र स्वास्थ्य का "मंत्र" दिया था। संयुक्त राष्ट्र के सदस्य देशों ने तब सर्वसम्मति से इस प्रस्ताव को स्वीकार किया और अब दुनिया इस मंत्र को पूरे मन से अपना रही है। 'वसुधैव कुटुम्बकम् के लिए योग' एक दिन का विषय नहीं है। यह एक ऐसा मुद्दा है जिस पर अच्छी तरह से विचार किया गया है, चर्चा की गई है, कई लोगों द्वारा इसके अहम पहलुओं को उभारा गया है। इसके पीछे हमारे प्रधानमंत्री श्री नरेंद्र मोदी जी की कल्पना रही है। जी-20 राष्ट्रों और एससीओ (शंघाई सहयोग संगठन) के सदस्य देशों के प्रतिनिधि और एससीओ के भागीदार देश भी योग को बेहद



सम्मान की दृष्टि से देखते हैं। इस साल अंतरराष्ट्रीय योग दिवस पर विभिन्न देशों के प्रतिनिधिमंडल भारत में योगाभ्यास करेंगे। हम देख रहे हैं कि अंतरराष्ट्रीय योग दिवस वैश्विक स्तर पर योग की बढ़ती स्वीकार्यता का स्पष्ट प्रतीक है। समन्वित सरकारी प्रयास के लिहाज से भारत सरकार का प्रत्येक मंत्रालय और सभी हितधारक तालमेल से काम कर रहे हैं। विदेश मंत्रालय अंतरराष्ट्रीय योग दिवस के अवसर पर योग कार्यक्रम आयोजित करने के लिए भारतीय दूतावासों, विदेशों में भारतीय मिशनों और दुनिया भर में वाणिज्य दूतावासों को प्रोत्साहित करता है। यह वैश्विक समुदाय के बीच हर वर्ष 21 जून को अंतरराष्ट्रीय योग दिवस के रूप में मनाने का प्रस्ताव देते हुए वैश्विक कल्याण और समग्र स्वास्थ्य का "मंत्र" दिया था। संयुक्त राष्ट्र के सदस्य देशों ने तब सर्वसम्मति से इस प्रस्ताव को स्वीकार किया और अब दुनिया इस मंत्र को पूरे मन से अपना रही है। 'वसुधैव कुटुम्बकम् के लिए योग' एक दिन का विषय नहीं है। यह एक ऐसा मुद्दा है जिस पर अच्छी तरह से विचार किया गया है, चर्चा की गई है, कई लोगों द्वारा इसके अहम पहलुओं को उभारा गया है। इसके पीछे हमारे प्रधानमंत्री श्री नरेंद्र मोदी जी की कल्पना रही है। जी-20 राष्ट्रों और एससीओ (शंघाई सहयोग संगठन) के सदस्य देशों के प्रतिनिधि और एससीओ के भागीदार देश भी योग को बेहद

प्रदर्शित करेंगे कि योग जीवन को बनाए रखने वाली शक्ति है, चाहे स्थिति या स्थान कोई भी हो। योग उत्तरी और दक्षिणी ध्रुव क्षेत्र, हिमाद्रि-स्वालबार्ड (आर्कटिक में) भारतीय अनुसंधान केन्द्र; और भारती-अंटार्कटिका में तीसरे भारतीय अनुसंधान केन्द्र में भी होगा।

अंतरराष्ट्रीय योग दिवस 2023 समारोह में हर तबके, वर्ग, समूहों को शामिल करने के लिए हमारे देश में भी अंतरराष्ट्रीय योग दिवस पर विभिन्न कार्यक्रमों का आयोजन किया जा रहा है। योग भारतमाला बनाई जाएगी, जिसमें भारतीय सेना, भारतीय वायु सेना, नौसेना, तटरक्षक बल और सीमा सड़क संगठन की भागीदारी देखने को मिलेगी।

इसी तरह योग सागरमाला में पतन, पोत परिवहन और जलमार्ग मंत्रालय से जुड़े बंदरगाहों पर योग प्रदर्शन होगा। ग्रामीण विकास मंत्रालय के अमृत सरोवर भी इस वर्ष के समारोह का हिस्सा होंगे। शिक्षा मंत्रालय, रक्षा मंत्रालय के साथ-साथ भारत सरकार के अन्य प्रमुख मंत्रालय भी इस उत्सव का हिस्सा हैं। यह पूरे सरकार के दृष्टिकोण को भी दर्शाता है। यह विचार स्पष्ट रूप से यह दिखाता है कि आईडीवाई हर किसी के लिए उत्सव है और हम में से प्रत्येक को अपनी भूमिका निभानी है। ग्रामीण स्तर पर सामान्य योग प्रोटोकॉल का पालन किया जाएगा और इसके

कविता

है पेट की तपिश के आगे सब तपिश फीकी यहाँ

रुक गला था, तपीश में शरीर मेरा,
हाथ कैसी गर्मी थी, सीना तर बतर हुआ,

पसीना मानों कह रहा हो, आज नहला दूंगा
तुझे,

बिन बरसात ही, तन बदन गीला हुआ,

चल रही हर तरफ आज गर्म हवाएं,
मुझे मंजिल पर जाना था, ना कहीं मेरा रुकना
हुआ,

ख्वाल मजदूर का लिए, हौसला मेरा बढ़ता
गया,

वो उम्र भर चलता रहा, मेरा तो कुछ वक्त
चलना हुआ,

है पेट की तपिश के आगे, सब तपिश फीकी
यहाँ,

जब पेट की आग बुझी, खूशनुमा चेहरा हुआ,

रामेश्वर देव

फिर चर्चा में समान नागरिक संहिता

राजेश माहेश्वरी

कॉमन सिविल कोड यानी समान नागरिक संहिता फिर से चर्चा में है। बीते 14 जून को विधि आयोग ने राजनीतिक रूप से संवेदनशील इस मुद्दे पर एक महत्वपूर्ण पहल की है। 22वें विधि आयोग ने एक बार फिर समान नागरिक संहिता पर जनता और मान्यता प्राप्त धार्मिक संगठनों के विचार मांगे हैं। इस मुद्दे पर रुचि रखने वाले लोग और संगठन 30 दिन के भीतर विधि आयोग से अपने विचार साझा कर सकते हैं। आयोग ने कहा है कि वह जरूरत पड़ने पर चर्चा के लिए किसी व्यक्ति या संगठन को बुला सकता है। जैसे ही समान नागरिक संहिता की चर्चा शुरू हुई, विरोध होने लगा। विश्व हिंदू परिषद ने स्वागत किया तो सपा सांसद डॉ. शफीक उर रहमान बर्क ने कफ दिया कि इससे देश में केवल नफरत फैलेगी। सोशल मीडिया और चैक चेराहों पर कॉमन सिविल कोड पर चर्चा सुनाई देने लगी है। भारतीय संविधान में राज्य के नीति निदेशक सिद्धांतों से जुड़े अनुच्छेद 44 में कहा गया है कि राज्य भारत के पूरे क्षेत्र में नागरिकों के लिए एक समान नागरिक संहिता (यूसीसी) सुनिश्चित करने का प्रयास करेगा। 1985 में चर्चित शाह बानो मामले में शीर्ष अदालत ने कहा कि अनुच्छेद 44 एक मृत पत्र के समान बताया और एक समान नागरिक संहिता की आवश्यकता पर जोर दिया था। भारतीय संविधान की मसौदा समिति के अध्यक्ष डॉ. बीआर अंबेडकर ने कहा था कि हमारे

पास पूरे देश में एक समान और पूर्ण आपराधिक संहिता है, जो दंड संहिता और आपराधिक प्रक्रिया संहिता में निहित है। हमारे पास संपत्ति के हस्तोत्तरण का कानून है, जो संपत्ति और उससे जुड़े मामलों से संबंधित है और पूरे देश में लागू है। फिर नेगोशिएबल इंस्ट्रुमेंट्स एक्ट है और मैं कई अधिनियमों का हवाला दे सकता हूँ, जो यह साबित करेंगे कि इस देश में व्यावहारिक रूप से एक नागरिक संहिता है, इनके मूल तत्व एक समान हैं और पूरे देश में लागू हैं। चार दशकों से ही समान नागरिक संहिता की बात सड़क से लेकर सुप्रीम कोर्ट तक हो रही है। 1985 में शाह बानो मामले में सुप्रीम कोर्ट ने कहा था कि संसद को समान नागरिक संहिता पर आगे बढ़ना चाहिए। 2015 में भी सुप्रीम कोर्ट ने इसकी जरूरत को रेखांकित किया था। भारत का संविधान तैयार करने की प्रक्रिया के दौरान भी समान नागरिक संहिता का मुद्दा खारसी चर्चा में रहा था। तब भरोसा जताया गया था कि इस लोकतांत्रिक देश में कालांतर में समान नागरिक संहिता लागू करने को मूल रूप देने का अवसर आएगा। दरअसल, तब संविधान सभा के कई दिग्गज इसके पक्ष में थे, लेकिन भारतीय समाज की जटिलता और तत्कालीन संवेदनशील स्थिति के चलते इस पर निर्णायक फैसला नहीं हो सका था। बाद में स्वतंत्र भारत में कई बार संसद के विधानसभाओं में इस मुद्दे पर खूब चर्चा होती रही।



विचार

योग और ध्यान-अभ्यास

संत राजिन्दर सिंह जी महाराज योग सृष्टि की शुरूआत से ही भारत की प्राचीन संस्कृति का एक अहम हिस्सा रहा है। प्राचीन काल के ऋषि-मुनियों ने योग के महत्त्व का जिक्र अनेक धर्मग्रंथों में किया है। ऋग्वेद में कई जगहों पर यौगिक क्रियाओं के विषय में जानकारी मिलती है। महर्षि पतंजलि ने योग की परिभाषा देते हुए कहा है कि शयोगिचित्तवृत्तिनिरोधः अर्थात् योग के द्वारा हम अपने चंचल मन को भी काबू में कर सकते हैं। मनुष्य को जब भी कोई शारीरिक अथवा मानसिक परेशानी का सामना करना पड़ा है तो अपने शरीर को रोग मुक्त करने के लिए उसने किसी न किसी तरीके से योग द्वारा शरीर को स्वस्थ किया है और साथ ही साथ मानसिक शांति भी प्राप्त की है लेकिन आज के आधुनिक युग की इस भाग-दौड़ भरी जिंदगी में हमारे खान-पान व रहन-सहन में कई बदलाव आए हैं जिनके कारण हमें चिंता, तनाव, थकाण और चिड़चिड़ापन जैसी अन्य कई बीमारियाँ घेर लेती हैं। शुरू-शुरू में तो हम अपने स्वास्थ्य को बिल्कुल भी परवाह नहीं करते क्योंकि आजकल की व्यस्त जिंदगी में किसी के पास इतना भी वक्त नहीं है कि वो अपने शरीर की ओर ध्यान दे लेकिन धीरे-धीरे यह छोटी-छोटी बीमारियाँ हमारे शरीर में ब्लड प्रेशर, शुगर, गटिया, मोटापा और माइग्रेन जैसी अनेक गंभीर रोगों को जन्म देती हैं। तब

हम थोड़ा जागरूक होते हैं और हमारा ध्यान किसी योग की ओर जाता है क्योंकि केवल योग ही है जो इस प्रकार के रोगों को जड़ से खत्म कर सकता है। सिर्फ प्राचीन काल के योगियों ने ही नहीं बल्कि आज के आधुनिक युग के डॉक्टरों ने भी इस बात को पूरी तरह साबित करके दिखाया है कि सिर्फ योग ही ऐसी रामबाण दवा है जिसके द्वारा हम शारीरिक रूप से स्वस्थ रह सकते हैं और यह हमें इस हलचल भरी दुनिया में मानसिक शांति भी प्रदान कर सकता है। अगर हम योग के फायदों का जिक्र करें तो हम पाएंगे कि योग के फायदों की सूची कभी न खत्म होने वाली है। जैसे प्रतिदिन योग करने से शारीरिक तंदुरुस्ती तो आती ही है, इसके अलावा इसके द्वारा सबसे ज्यादा मानसिक शांति मिलती है, जिससे कि हमारे अंदर का तनाव खत्म होता है बल्कि इसके द्वारा हमारा मन भी शांत रहता है। इसके साथ-साथ बड़ी से बड़ी बीमारी से लड़ने के लिए हमारे शरीर में रक्त का संचार शुभारूप से होता है, जिससे कि हमारे अंदर रोगों से लड़ने की ताकत बढ़ जाती है। योग से हमारी पाचन क्रिया भी दुरुस्त होती है, जिसके कारण हमारे अंदर ऊर्जा का विकास होता है और हमारा शरीर लचीला बनता है। नियमित योग करने से जीवन के प्रति उत्साह बढ़ता है और हमारे अंदर मनोबल की भी वृद्धि होती है। इस प्रकार योग के द्वारा हम

अपने तन को ही नहीं बल्कि मन को भी स्वस्थ रख सकते हैं। योग के कई प्रकार हैं जैसे, हठ योग, प्राण योग, राज योग, कुंभक और ज्ञान योग आदि। जिनमें भी प्रकार के ये योग हैं इन्हें करने के लिए एक तो इनमें समय बहुत ज्यादा देना पड़ता है जोकि आजकल की व्यस्त दिनचर्या में मुमकिन ही नहीं है। दूसरे इन्हें करने के लिए शरीर का पूरी तरह से स्वस्थ होने के साथ-साथ लंबी उम्र का होना भी बहुत ही जरूरी है जोकि आज के युग में संभव नहीं है। ये सभी यौगिक क्रियाएँ सिर्फ हमारे शरीर को स्वस्थ रखती हैं लेकिन सुरुत शब्द योग एक ऐसी विधि है जोकि पूर्णतया आध्यात्मिक है और यह न सिर्फ हमारे तन व मन को बल्कि हमारी आत्मा को भी तंदुरुस्त रखता है। परम संत कृपाल सिंह जी महाराज ने इस सुरुत शब्द योग के बारे में कहा है कि, अगर हमारी आत्मा तंदुरुस्त होगी तो हमारा मन और शरीर खुद-ब-खुद तंदुरुस्त हो जाएगा। सुरुत-शब्द योग हमें समझाता है कि सुरुत जो हमारी आत्मा का बाहरी रूप है जब वो प्रभु के शब्द के साथ जुड़ती है तो फिर जहाँ से हम आए हैं, पिता-परमेश्वर के घर वहाँ हम वापिस जा सकते हैं। जब हम प्रभु के शब्द के साथ जुड़ते हैं तो हम अंदर की दुनिया में जाने के लायक होते हैं और हमारी आत्मा का मिलाप परमात्मा से हो सकता है।

एक्शन इंडिया दैनिक

भगवान शंकर जी के ग्यारहवें रुद्रावतार हनुमान जी (महेंदीपूर, श्री बाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।

आरएनआई: DELHIN / 2006 / 19302

स्वामी, मुद्रक, प्रकाशक एवं संपादक राकेश भारद्वाज, बी-244, मजलिस पार्क, दिल्ली-33 ने मासिकतन्त्र प्रिंटेड एंड पब्लिशर्स, ए-15, बड़ा बाग, जीटी करनाल रोड इन्डस्ट्रियल एरिया, नई दिल्ली-33 से छपवाकर प्रकाशित किया। एक्शन इंडिया में प्रकाशित लेखों में व्यक्त किये गये विचार एवं दृष्टिकोण संबंधित लेखक के हैं। संपादक या प्रकाशक का उनसे सहमत होना आवश्यक नहीं है। किसी भी विवाद का न्यायिक क्षेत्र दिल्ली ही होगा। दूरभाष नं. - (011) 47502546 फेक्स - (011) 27677673 प्रधान संपादक: रवि भारद्वाज

9999889104, 9250706656

ई-मेल : actionindianews@gmail.com

वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन में प्रकाशित उक्त उदाहरण या सेवा के बारे में आवश्यक जांच-पड़ताल कर लें। समाचार पत्र प्रबंधक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।



चिंतन

जाने योग आधुनिक जीवन में क्यों है महत्वपूर्ण

अलका सिंह
योग विशेषज्ञ

मानवता के लिए योग का सहारा लिया जाना बेहद जरूरी है क्योंकि आधुनिक जीवन शैली ने मन-शरीर के संबंधों में सामंजस्य खो दिया है जिससे उच्च रक्तचाप, कोरोनरी हृदय रोग और कैंसर जैसी कई तनाव-आधारित बीमारियाँ हो गई हैं। इन बीमारियों को रोकने और उनका इलाज करने के प्रयास ने बेहतर जीवन शैली और बेहतर रणनीतियों की खोज को गति दी, जो कि योग जैसे प्राचीन विषयों को पुनर्खोज में परिवर्तित हो गए, जीवन शैली को स्थायी मानसिक शांति के लिए शक्तिशाली अचकूत उपरुके के साथ जोड़ना जैसा कि वैज्ञानिक अध्ययनों द्वारा पुष्टि की गई है। योग आधुनिक जीवन जीने का, सही जीवन

जीने का विज्ञान है और इसे हमारे दैनिक जीवन में शामिल किया जाना चाहिए। यह सप्ताह में एक बार सिर्फ दो घंटे की हॉबी क्लास नहीं है। योग में दिग्गज को शांत करने, लचीलापन बनाए रखने, शारीरिक और मानसिक ऊर्जा का दोहन करने और एक एकीकृत व्यक्तित्व विकसित करने में मदद करने के लिए तकनीकी प्रणालियाँ हैं। यह भावनाओं को संतुलित करने और मन और शरीर के बीच सामंजस्य स्थापित करने का एक तरीका है। एक व्यक्ति अपनी जीवन शैली के अनुसार योग के कई मार्गों हठ, भक्ति, राज, ज्ञान और कर्म योग में से एक या दो या अधिक के संयोजन को चुन सकता है। व्यक्ति प्राणायाम, आसन, विश्राम, ध्यान और प्रत्याहार तकनीकों का अभ्यास कर सकता है, साथ ही जहाँ संभव हो

व्यक्तित्व और सामाजिक विषयों का पालन कर सकता है। यह व्यक्ति पर निर्भर करता है कि वह यह पता करे कि उसकी आवश्यकताओं, जीवन शैली और व्यक्तित्व के लिए योग का अभ्यास कैसे उपयुक्त है। एक सामान्य जीवन शैली का नेतृत्व करते हुए योग का अभ्यास किया जा सकता है, लेकिन विभिन्न आकांक्षाओं, मानसिकता और स्वयं के प्रति दृष्टिकोण और जीवन में बातचीत के साथ। योग का अभ्यास करने की कला व्यक्ति के मन, शरीर और आत्मा को नियंत्रित करने में मदद करती है। यह एक शांतिपूर्ण शरीर और मन को प्राप्त करने के लिए शारीरिक और मानसिक विषयों को एक साथ लाता है, तनाव और चिंता को प्रबंधित करने में मदद करता है और आपको तनावमुक्त रखता है।

साथ कौन चलें

डॉ. सुरेश कुमार मिश्रा कल रात को हरिवंशराय बच्चन सपने में आए थे। पूछा झू बेटा तुम्हें हिंदी साहित्य में कोई रुचि है भी या नहीं या यूँ ही लिखते चले जा रहे हो। मैंने कहा झू आपने हिंदी साहित्य तो जरूर रचा लेकिन बेरोजगारी का मजा नहीं चखा। अब चूँकि हमारे पास नौकरी नहीं है इसलिए कोरा काजग काला कर डालने वाला टाइमपास करते हैं। हर कोई यहाँ कोरे को काला करने में लगा है। हम भी भीड़ में शामिल हो गए। इन्हीं काला करने वालों में किसी को रोजगार न सही गौरा-चिट्ठा पुरस्कार तो मिल जाता है। हम भी उसी आस में हैं। मेरी बातें सुन उन्होंने कहा - बेटा इस तरह टाइमपास करोगे तो काम नहीं बनेगा। जानते नहीं मैंने हिंदी साहित्य को एक से बढ़कर एक रचना दी है। कम से कम उसका तो अध्ययन करो। मैंने कान पकड़ते हुए कहा झू बच्चन जी, आप ऐसा न कहें। मैं आपका बड़ा प्रशंसक हूँ। आपका लिखा गीत झू मेरे अंगने में तुम्हारा क्या काम है, मेरा सबसे पसंदीदा गीत है। मैं आपकी साहित्य साधना को ऐसे-कैसे अनदेखा कर सकता हूँ। न जाने बच्चन जी को क्या हुआ पता नहीं,

वे एकदम से उखड़ गए। उन्होंने कहा झू बेटा। मैंने कुछ फिल्मी गीत जरूर लिखे थे, लेकिन वे साहित्य के लिए नहीं रोजी रोटी कमाने के लिए थे। तुमने कभी मधुशाला के बारे में सुना है। वह होता है सच्चा साहित्य। उसे पढ़ते तो मुझे बड़ी प्रसन्नता होती। मैंने आश्चर्य से कहा झू मधुशाला! उसे तो मैं क्या आज की सभी पीढ़ी पसंद करती है। उसकी वाला टाइमपास करते हैं। हर कोई यहाँ कोरे को काला करने में लगा है। हम भी भीड़ में शामिल हो गए। इन्हीं काला करने वालों में किसी को रोजगार न सही गौरा-चिट्ठा पुरस्कार तो मिल जाता है। हम भी उसी आस में हैं। मेरी बातें सुन उन्होंने कहा - बेटा इस तरह टाइमपास करोगे तो काम नहीं बनेगा। जानते नहीं मैंने हिंदी साहित्य को एक से बढ़कर एक रचना दी है। कम से कम उसका तो अध्ययन करो। मैंने कान पकड़ते हुए कहा झू बच्चन जी, आप ऐसा न कहें। मैं आपका बड़ा प्रशंसक हूँ। आपका लिखा गीत झू मेरे अंगने में तुम्हारा क्या काम है, मेरा सबसे पसंदीदा गीत है। मैं आपकी साहित्य साधना को ऐसे-कैसे अनदेखा कर सकता हूँ। न जाने बच्चन जी को क्या हुआ पता नहीं,

न्यूज पलेश

'आदिपुरुष' पर बैन लगाने को लेकर एडीसी को सौंपा जापन

अफीम व गांजा फूल पत्ती सहित एक आरोपी काबू

करनाल/टीएम एक्शन इंडिया
जिला पुलिस की एंटी नारकोटिक्स सैल की टीम द्वारा आरोपी वीरभान उर्फ भाना पुत्र माईराम वासी गांव बांसा जिला करनाल को विश्वसनीय सूचना पर गिरफ्तार किया गया। तलाशी लेने पर आरोपी के कब्जे से 50 ग्राम अफीम व एक डोलू में से 500 ग्राम गांजा फूल पत्ती बरामद की गई। इस संबंध में आरोपी के खिलाफ थाना निर्सिंग में एनडीपीएस एक्ट के तहत मामला दर्ज किया गया। पुलिस पृष्ठताछ में आरोपी द्वारा खुलासा किया गया कि वह सस्ते दाम पर अफीम व गांजा खरीदकर मंहगे दाम पर बेचने का काम करता है। आरोपी ने बताया कि वह उपरोक्त नशीले पदार्थों को जौंद के दोली शरडा को पास जीटी रोड पर बने एक ढाबे से एक व्यक्ति से खरीदकर लाया था। आरोपी को आज अदालत में पेश करके एक दिन के पुलिस रिमांड पर लिया गया है। दौरान रिमांड आरोपी से गहनता से पृष्ठताछ की जाएगी व नशे के सप्लायर को गिरफ्तार किया जाकर मामले का खुलासा किया जाएगा।

900 कैप्सूल ट्रामाडोल के बरामदगी के मामले में सप्लायर काबू

करनाल/टीएम एक्शन इंडिया
जिला पुलिस की स्पेशल यूनिट असंध की टीम द्वारा 17 जून को आरोपी बख्शीश सिंह उर्फ गौरी पुत्र गुरचरण सिंह वासी पक्का खेड़ा थाना असंध जिला करनाल को प्रतिबंधित नशीले कैप्सूल ट्रामाडोल बेचने की विश्वसनीय सूचना पर 900 कैप्सूल ट्रामाडोल सहित पक्का खेड़ा मोड़ से गिरफ्तार किया गया था। इस मामले में आरोपी बख्शीश सिंह ने बताया था कि वह उपरोक्त ट्रामाडोल कैप्सूलों को इम्बजवा सिंह उर्फ पंजाब पुत्र अमर सिंह वासी गांव बांसा जिला करनाल से खरीदकर लाता था। जिसके बाद कल पुलिस टीम द्वारा आरोपी पंजाब सिंह उपरोक्त को बांसा गांव से गिरफ्तार किया गया है। पृष्ठताछ में आरोपी द्वारा खुलासा किया गया कि वह निर्सिंग में एक मेडिकल स्टोर पर प्रैक्टिस करता है और वह प्रतिबंधित नशीली दवाइयां सस्ते दाम पर खरीदकर मंहगे दाम पर बेचने का काम करता है।

समाचार पत्र, विज्ञापन एवं अन्य किसी भी जानकारी के लिए संपर्क करें।

अंबाला (मनीष)

(मो. नं. : 9896772006)

समाचार पत्र, विज्ञापन एवं अन्य किसी भी जानकारी के लिए संपर्क करें।

पानीपत (बिजेंद्र सिंह)

(मो. नं. : 9466035040)

समाचार पत्र, विज्ञापन एवं अन्य किसी भी जानकारी के लिए संपर्क करें।

करनाल राजकुमार शर्मा (प्रिंस)

(मो. नं. : 98962 76156)

समाचार पत्र, विज्ञापन एवं अन्य किसी भी जानकारी के लिए संपर्क करें।

चंडीगढ़/पंचकुला हरज्ञान चौधरी

(मो. नं. : 94668 87896)

समाचार पत्र, विज्ञापन एवं अन्य किसी भी जानकारी के लिए संपर्क करें।

सोनीपत (संजीव कौशिक)

(मो. नं. : 9991270143)

समाचार पत्र, विज्ञापन एवं अन्य किसी भी जानकारी के लिए संपर्क करें।

फरीदाबाद हरपाल सिंह यादव

(मो. नं. : 98117 14343)

समाचार पत्र, विज्ञापन एवं अन्य किसी भी जानकारी के लिए संपर्क करें।

पंचकुला (मैनपाल)

(मो. नं. : 9671232478)

समाचार पत्र, विज्ञापन एवं अन्य किसी भी जानकारी के लिए संपर्क करें।

कुरुक्षेत्र दलबीर सिंह

(मो. नं. : 94162 71181)

करनाल/टीएम एक्शन इंडिया
विवादास्पद फिल्म आदिपुरुष पर प्रतिबंध लगाने की मांग को लेकर मेरा गांव मेरा मिशन तथा दर्जन से अधिक संगठनों के प्रतिनिधियों ने आज राष्ट्रपति के नाम अतिरिक्त उपायुक्त डा. वैशाली शर्मा को जापन दिया। भगवान राम के साथ देवी देवताओं के कथित अपमान को लेकर घिरी फिल्म आदिपुरुष के विरोध में जापन दिया गया। इस अवसर पर कहा गया कि बजरंग दल तथा अन्य संगठन थियेटर पर प्रदर्शन कर विरोध करेंगे। उन्होंने सिनेमा घरों को चेतावनी दी कि वह इस फिल्म को न दिखायें अन्यथा विरोध के लिए तैयार रहें। फिल्म आदिपुरुष 16 जून को रिलीज हो चुकी है। ओम राउत द्वारा बनाई गई इस फिल्म का रिलीज होते ही ज्यादातर विरोध हो रहा है। इस फिल्म में रामायण जैसा कुछ भी नहीं है। इस फिल्म में हिन्दुओं के भगवान श्री राम और भगवान हनुमान का मजाक बनाया गया है। इस फिल्म में भगवान के पहनावे और भाषा, डायलॉग भी आपत्तिजनक हैं, जिससे हिन्दू अपने आपको अपमानित महसूस कर रहे हैं। इसमें महिलाओं का भी अपमानजनक अभिनय



दिखाया गया है। सभी कार्यकर्ताओं ने यह मांग की है कि हिंदू धर्म की आस्था को देखते हुए इस फिल्म को तुरंत प्रभाव से बैन किया जाए। कार्यकर्ताओं का कहना है कि यह फिल्म हिन्दुओं के खिलाफ बहुत बड़ी साजिश लग रही है। इस फिल्म में जो दिखाया गया है, वह हमारे भगवान के चरित्रों के एकदम उलट है, अपमानजनक है और हमारी संस्कृति का मजाक है। इस फिल्म ने गलत तरह से पात्रों को दिखाकर हिंदू समुदाय की भावनाओं को आहत किया है। हमारे धार्मिक ग्रंथ रामायण में जिस तरह से भगवान के सभी पात्रों को दिखाया गया है, उससे फिल्म के सभी अभिनय मेल नहीं खाते हैं। इतना ही नहीं, इसमें जिस तरह की भाषा बोली गई है, वह किसी भी धार्मिक ग्रंथ में कभी इस्तेमाल नहीं की गई है। कार्यकर्ताओं का कहना है कि यह फिल्म हिन्दुओं के खिलाफ बहुत बड़ी साजिश

8 बजरंग दल तथा अन्य संगठन थियेटर पर प्रदर्शन कर विरोध करेंगे। उन्होंने सिनेमा घरों को चेतावनी दी कि वह इस फिल्म को न दिखायें अन्यथा विरोध के लिए तैयार रहें

लग रही है। इस फिल्म के पात्र ऐसे दिखाए गए हैं जो वैश्वभाषा, भाषा से हिन्दू धर्म की संस्कृति से कहीं भी मेल नहीं खाते हैं। ऐसा खिलवाड़ किसी दूसरे धर्म के साथ करने की कोई हिम्मत भी नहीं कर सकता था। बजरंग दल के महामंत्री संदीप राणा ने फिल्म का विरोध करते हुए कहा कि वे फिल्म यहां चलने नहीं दी जाएगी अन्यथा हम जोरदार विरोध प्रदर्शन करेंगे। सुख-दुख के साथी संस्था से सुखबीर त्यागी ने फिल्म का विरोध करते हुए कहा कि पिछले 70 सालों से हम देख रहे हैं कि बॉलीवुड की फिल्मों में हिन्दू धर्म की भावनाओं को आहत किया जा रहा है। आज भी प्रशासन और सरकार नहीं जागी और सख्त कार्यवाही नहीं की तो आने वाली नस्लें हमें कभी माफ नहीं करेंगी। उन्होंने प्रशासन से अनुरोध किया कि फिल्म बनाने वालों के खिलाफ कानूनी कार्यवाही कर फिल्म को

बैन किया जाए। सार्थक सांस्कृतिक संघ और स्वामी विवेकानंद मंच के अध्यक्ष संजीव लखनपाल ने कहा कि इस फिल्म पर बैन लगाना अति आवश्यक है, क्योंकि फिल्म उद्योग वाले ऐसी फिल्में बना रहे हैं, जिनमें वह हिन्दू मान्यताओं को नष्ट कर रहे हैं। सबसे पहले तो इस फिल्म के नाम पर ही मसला है कि राम आदिपुरुष नहीं थे। इसमें हमारे भगवान हनुमान का संवाद मूर्ख राक्षस जैसा दिखाया गया है। इतने भेद संवाद लिखे हैं कि लग रहा है फिल्म बनाने वालों को बिल्कुल शर्म नहीं है और ऊपर से बार-बार अपना नाम बदलने वाला मनोज मुंताशिर अपना बचाव कर रहा है। इसके निमाता पर सख्त कार्यवाही होनी चाहिए। नहीं तो ये हमारे भगवान राम, हनुमान और कृष्ण को पैसे के लिए न जाने कब तक बेचते रहेंगे। सुशांत, स्वामी विवेकानंद मंच से विकास नामपाल, बजरंग दल से संदीप राणा, उज्ज्वल राणा, शिवानंद, अभिषेक, युवराज प्रताप, विशु शर्मा, शिवकुमार, भव्य दीप सिंह, रणधीर राणा, विश्व हिन्दू परिषद और बजरंग दल के कार्यकर्ता मौजूद रहे।

सादगी की मिशाल मनोहर लाल

करनाल/टीएम एक्शन इंडिया।
मुख्यमंत्री मनोहर लाल ने एक बार फिर सादगी की मिशाल पेश करते हुए भारतीय रेल में सफर किया। मुख्यमंत्री ने चंडीगढ़ से सोनीपत तक जन शताब्दी में सफर किया। करनाल स्टेशन पर उन्होंने आम लोगों का अभिवादन भी स्वीकार किया। मुख्यमंत्री ने सफर के दौरान अपने दफ्तर से जुड़े फाइल संबंधी कार्य भी रेल में ही निपटाए। इस दौरान उन्होंने कहा कि रेल का सफर करने में बेहद आनंद आ रहा है, इससे सरल, इससे सुगम, आरामदायक सफर नहीं होता है। सड़क मार्ग और हवाई मार्ग से अच्छे रेल मार्ग होता है। रेलवे की यात्रा के दौरान व्यक्ति को काफी समय मिल जाता है। इस दौरान लोगों से



बातचीत की जा सकती है। फाइल संबंधी कार्य निपटाए जा सकते हैं। उन्होंने कहा कि रेलवे में यात्रा करने का उनका पुराना अनुभव रहा है। आज जन शताब्दी में यात्रा करके अच्छा अनुभव हो रहा है। करनाल स्टेशन पर मुख्यमंत्री के मीडिया कॉर्डिनेटर जगमोहन आनंद ने मुख्यमंत्री का स्वागत किया। इस दौरान मुख्यमंत्री ने उनसे मंत्रणा की।

जानलेवा हमला करने वाले दो आरोपी भाई काबू

करनाल/टीएम एक्शन इंडिया
थाना सदर की टीम द्वारा दो मुख्य आरोपी भाईयों को गिरफ्तार किया गया है, जिन्होंने दुकान के बिजली बिल के विवाद के कारण दुकानदार व उसके दोस्त पर अपने अन्य साथियों के साथ मिलकर जानलेवा हमला करने की वारदात को अंजाम दिया था। पुलिस टीम द्वारा आरोपी राजेश कुमार व विकास उर्फ तोतो पुत्रान उमेश प्रसाद वासियान शिव कालोनी करनाल को शिव कालोनी से गिरफ्तार किया गया। जांच में खुलासा हुआ कि आरोपियों ने करीब तीन महीने पहले संग्राम उर्फ शानू वासी आनंद विहार को आनंद विहार के पास अपनी दुकान किराए पर दी हुई थी। इस दुकान में बिजली का मीटर नहीं लगा



था। दोनों आरोपी अपनी इसी दुकान का बिल लेने के लिए दुकान पर आए थे। बिजली बिल के कारण दोनों पक्षों में विवाद हो गया। विवाद बढ़ता देख

अपने अन्य साथियों को बुलाया और उनके चाचा की ही दुकान पर उनके ऊपर हमला कर दिया और आरोपियों ने उनको लाठी, डण्डे, चाकू व तलवार आदि से चोट मारी और जान से मारने की धमकी देते हुए मौका से फरार हो गए। इसके बाद संग्राम उर्फ शानू व गौरव को इलाज के लिए अस्पताल में दाखिल करवाया गया, जो अभी उपचारार्थ हैं। इस संबंध में पीड़ित संग्राम उर्फ शानू के पिता सतीश कुमार के ब्यान पर आरोपी विकास, राजेश उपरोक्त के खिलाफ नामजद व अन्य आरोपियों के खिलाफ थाना सदर में भादंसी की धारा 148, 149, 307, 323, 324, 427, 452, 506 व शस्त्र अधिनियम के तहत मामला दर्ज किया गया।

तृद्धों की जन्मतिथि वैरिफिकेशन के लिए प्रत्येक ब्लाक में 21, 22 व 23 जून को होगा कैम्पों का आयोजन

करनाल/टीएम एक्शन इंडिया
अतिरिक्त उपायुक्त डॉ. वैशाली शर्मा ने बताया कि तृद्धजनों की सुविधा के लिए प्रशासन की ओर से प्रत्येक ब्लाक में 21, 22 व 23 जून को संबंधित खण्ड विकास व पंचायत अधिकारी कार्यालय, नगर पालिका कार्यालय तथा नगर निगम करनाल कार्यालय में स्थापित सरल केन्द्र में कैम्प आयोजित किए जाएंगे, ताकि परिवार पहचान पत्र में जिनकी बुढ़ापा पेंशन नहीं बनी है वह अपनी जन्म तिथि वैरिफिकेशन करवा सकें। इसके



अलावा जिन बुजुंजी की पेंशन कट गयी है वह भी उपरोक्त तिथियों में संबंधित कार्यालयों में जाकर सम्पर्क कर सकते हैं। उन्होंने स्पष्ट किया कि निर्सिंग नगर पालिका क्षेत्र के वृद्धजनों के लिए राजकीय प्राथमिक स्कूल निर्सिंग में कैम्प आयोजित किया जाएगा।

मंदिर का दानपात्र तोड़कर चोरी करने वाले दोनों आरोपी काबू

करनाल/टीएम एक्शन इंडिया
जिला पुलिस की स्पेशल यूनिट असंध की टीम द्वारा दो आरोपियों को गिरफ्तार किया है, जिन्होंने गांव सालवन के मनसा देवी मंदिर के दानपात्र में से पैसे चोरी की वारदात को अंजाम दिया था। पुलिस टीम द्वारा आरोपी संदीप पुत्र प्रताप सिंह व सन्नी राम पुत्र सत्यवान वासियान गांव फफडाना जिला करनाल को विश्वसनीय सूचना पर असंध से गिरफ्तार किया गया। पृष्ठताछ में आरोपियों द्वारा खुलासा किया कि वह नशा करने के आदी हैं और नशा पूर्ण के लिए चोरी की वारदातों को अंजाम देते हैं।

स्वास्थ्य ही मनुष्य के लिए अमूल्य उपहार : डा. वैशाली



करनाल/टीएम एक्शन इंडिया
मेरा मिशन स्वस्थ भारत के अंतर्गत फव्वारा पार्क सेक्टर- 12 में आयोजित दान दिवसीय विशेष योग शिविर के तीसरे दिन शहर की अतिरिक्त उपायुक्त डॉ. वैशाली शर्मा ने मुख्य अतिथि के रूप में शिरकत की। मुख्य संचालक दिनेश गुलाटी और मिशन की शिक्षक टीम ने उनका फूलों के गुलदस्ते से स्वागत किया। डॉ. वैशाली शर्मा ने मिशन के ढाई लाख सूर्य नमस्कार अभियान में हिस्सा लेते हुए सूर्य नमस्कार का अभ्यास भी किया। उन्होंने कहा कि मिशन के इस सराहनीय कार्य के लिए दिनेश गुलाटी सराहना के पात्र हैं, क्योंकि स्वास्थ्य ही मनुष्य के लिए अमूल्य उपहार है और स्वस्थ रहने के लिए योग सबसे बेहतर है। विशेष अतिथि के रूप में राधेश्याम शर्मा और मनस्वी शर्मा मौजूद रहे। कार्यक्रम में विशेष रूप से 94.5 एफएम के आरजे चक्रु और आरजे दिव्या मौजूद रहे। एफएम की टीम द्वारा चलाए गए अभियान हर घर हेल्थी के अंतर्गत उन्होंने लोगों को स्वस्थ रहने के लिए प्रेरित किया। इस विशेष शिविर में प्रतिदिन विशेष अतिथि पहुंचकर लोगों को योग के लिए प्रेरित कर रहे हैं। दिनेश गुलाटी ने बताया कि प्रतिदिन योग करना स्वास्थ्य के लिए लाभकारी है, क्योंकि लोग आजकल दवाइयों पर निर्भर हैं और शारीरिक श्रम करने की जरूरत नहीं समझते। बीमार होने के पश्चात योग से जोड़ते हैं, परंतु योग के लिए प्रारंभ से ही समय निकालना चाहिए। आज की खराब जीवनशैली में योग ही स्वस्थ रहने का सशक्त माध्यम है। उन्होंने बताया कि मिशन के अंतर्गत लगभग 20 योग कक्षाएं चलाई जा रही हैं, जिसमें निरंतर नियत सैकड़ों लोग योगाभ्यास कर रहे हैं और एक स्वस्थ जीवन शैली की ओर अग्रसर हो रहे हैं। उन्होंने लोगों को बहुत ही प्रभावकारी सूक्ष्म व्यायाम और आसन का अभ्यास करवाया। कार्यक्रम में शिक्षिका नीरज गुप्ता, मंजू शर्मा और उनकी टीम के सदस्यों ने योग पर एक सराहनीय प्रस्तुति दी।

शराब के टेके से 31 पेटियां चोरी करने वाला काबू चोरी, लूट, डकैती आदि के 100 से ज्यादा मामले हैं दर्ज आठ हजार की नगदी बरामद

करनाल/टीएम एक्शन इंडिया
डिटेक्टिव स्टाफ की टीम द्वारा एक ऐसे आरोपी को गिरफ्तार किया गया है, जिसने अपने चाचा के साथ मिलकर पुलिस चौकी सदर बाजार के एरिया के एक शराब टेके से शराब की करीब 31 पेटियां चोरी की वारदात को अंजाम दिया था। पुलिस टीम द्वारा आरोपी जगमाल उर्फ पलटू पुत्र हुस्मी वासी गांव कालखी थाना इस्पराना जिला पानीपत को न्यायालय से प्रोडक्शन वॉरंट पर लेकर गिरफ्तार किया गया और एक दिन के पुलिस रिमाण्ड पर लिया गया। आरोपी फिलहाल जिला

8 थाना शहर में चोरी का मामला दर्ज किया गया था। आरोपी को आज अदालत में पेश करके न्यायिक हिरासत में भेज दिया

कारागार कैथल में एक मामले में सजा काट रहा था। जांच में खुलासा हुआ कि आरोपी एक आदतन अपराधी है। आरोपी नशा करने व अत्याशी करने के लिए चोरी व लूट जैसी वारदातों को अंजाम देता है। आरोपी ने अपने चाचा देवपाल वासी गन्नीर के साथ मिलकर चोरी की एक गाड़ी में उक्त शराब

टेके से शराब चोरी की वारदात को अंजाम दिया था। पुलिस जांच में यह भी खुलासा हुआ कि आरोपी पिछले करीब 17 साल से चोरी, लूट, डकैती, ट्रांसफार्मर चोरी जैसी वारदातों को अंजाम दे रहा है। आरोपी के खिलाफ हरियाणा के विभिन्न जिलों में 100 से भी ज्यादा मामले चोरी, लूट, डकैती, ट्रांसफार्मर चोरी व भगौड़ा घोषित होने के दर्ज हैं। इनमें से कई मामलों में आरोपी फिलहाल जेल में सजा काट रहा था। आरोपी के कब्जे से आठ हजार रूपर की नगदी बरामद की गई है। पुलिस चौकी सदर बाजार के एरिया के शराब टेके से

शराब चोरी के मामले में शिकायतकर्ता अर्जुन सिंह वासी सेलमेन शराब टेका नवटी रोड करनाल ने 26 फरवरी को शिकायत दी थी, जिसमें उसने बताया था कि 25 फरवरी की रात को गाड़ी में सवार दो अज्ञात व्यक्ति उक्त टेके में से टेके का ताला तोड़कर 11 पेट्टी देशी व 20 पेट्टी अंग्रेजी शराब चोरी करके ले गए थे। इस संबंध में अज्ञात आरोपियों को खिलाफ थाना शहर में चोरी का मामला दर्ज किया था। आरोपी को आज अदालत में पेश करके न्यायिक हिरासत में भेज दिया गया है।

'योग स्वस्थ जीवन व्यतीत करने की कला तथा विज्ञान है योग'

करनाल/टीएम एक्शन इंडिया
सेवा समिति अर्जुन गेट में आयोजित दिव्य योग कक्षा में अंतर्राष्ट्रीय योग दिवस के उपलक्ष्य में कार्यक्रम का आयोजन हुआ, जिसमें साधकों को योग की विभिन्न क्रियाएं करवाई गईं। इस अवसर पर प्रतिभागियों को उपहार वितरित किए गए। योग शिक्षक शमशेर नैन ने कहा कि शारीरिक स्वास्थ्य, मानसिक सुख व आध्यात्मिक प्रगति के लिए योग महत्वपूर्ण है। योग से बीमारियों को दूर कर खुद को स्वस्थ रख सकते हैं। योग से नैतिकता का विकास होता है और शाश्वत मूल्यों को विकसित किया जा सकता है। यदि शरीर और मन को स्वस्थ रखना है तो हमें योग की शरण में जाना होगा। योग से

आत्म शुद्धि होती है। उन्होंने कहा कि कई प्रकार के विकार और रोग शरीर में उत्पन्न हो सकते हैं इसे हम योग के माध्यम से दूर कर सकते हैं। 72 हजार नाडियों को संतुलित करने के लिए योग को विज्ञान से जोड़ा गया है। योग से केवल शारीरिक व्यायाम नहीं होता, बल्कि योग इससे भी ऊपर है। मन के विकारों को दूर करने का योग महत्वपूर्ण साधन है। इस अवसर पर रिपी खरबंद, सुंदर नारंग, जितेंद्र गुप्ता, लक्ष्मी चोपड़ा, रिपी खरबंद, अशोक नारंग, सविता नारंग, बलदेव राणा, कमल चोपड़ा, पूर्ण चंद, अंजू अरोड़ा, दया, दर्विंद चौधरी, पुनम निझावन, नीरू गुप्ता, गुदर्याल सिंह, वीशिका, भारती आदि मौजूद रहे।

स्कूटनी कमेटी में 17 कॉलोनीयों पर हुई चर्चा

करनाल/टीएम एक्शन इंडिया।
यूमिसिपल एरिया से बाहर अवैध कॉलोनीयों को नियमित करने के मामले पर मंगलवार को उपायुक्त एवं जिला स्तरीय स्कूटनी कमेटी के अध्यक्ष अनीश यादव की अध्यक्षता में मीटिंग हुई। इसमें डीटीपी की ओर से प्रस्तुत 17 आवेदनों पर चर्चा की गई। चर्चा और अवलोकन के बाद 8 कॉलोनीयों को सिद्धांत रूप में मंजूरी दी गई, अब आगामी कार्रवाई के लिए इन कॉलोनीयों के मामले सरकार के पास जाएंगे। शेष कॉलोनीयों में छोटी-छोटी कमियों के आधार पर उपायुक्त ने डी.टी.पी. एवं कमेटी के सदस्य सचिव श्रीम प्रकाश को निर्देश दिए गए कि इनके पैरामीटर्स पूरे करवा लें। उसके बाद ही इन्हें मंजूर करने पर विचार किया



जाएगा। गौर हो कि इससे पहले स्कूटनी कमेटी की मीटिंग में भी 3 कॉलोनीयों को मंजूरी दी गई थी, जिनके मामले सरकार को भेजे जा चुके हैं। इन कॉलोनीयों को मिली मंजूरी- बता दें कि मीटिंग में डीटीपी की ओर से अलग-अलग कॉलोनीयों की जो फाईलें डिस्कस के लिए प्रस्तुत की गई थी, उन पर

चर्चा के बाद उपायुक्त की ओर से 8 कॉलोनीयों को सिद्धांतिक रूप में मंजूरी दी गई। इनमें तशवड़ी की महादेव कॉलोनी, इन्दी स्थित हाईवे कॉलोनी, मटक माजरी इन्दी की ही लक्ष्मी सेवा समिति, समर एन्क्लेव नेवल एट करनाल, लक्ष्मी एन्क्लेव मटक माजरी इन्दी, गौकुल धाम गुडा (घरौडा), कोहंड के पास अलीपुर

खालसा में एक वेगामी कॉलोनी तथा नेवल एट मंगलपुर की मां भगवती कॉलोनी शामिल हैं। इन कॉलोनीयों को नहीं मिली मंजूरी- सरकार की ओर से जारी पॉलिसी में दिए गए नियमों और पैरामीटर्स पर खरी न उलटने वाली जिन 9 कॉलोनीयों को आज की मीटिंग में मंजूरी नहीं मिली। उनमें शहीद उधम सिंह कॉलोनी-इन्दी, बालाजी कॉलोनी-कोहंड, वीआईपी कॉलोनी फेज 1 मटक माजरी-इन्दी, कल्याण कुंज नेवल-करनाल, राणा एन्क्लेव सिरियाण-करनाल, हरचरण कॉलोनी-जुगुडला, कृष्णा एन्क्लेव कोहंड-घरौडा, बजाज कॉलोनी मटक माजरी-इन्दी तथा न्यू मांडल टाउन कॉलोनी मटक माजरी-इन्दी शामिल हैं।

शालीमार गांव में निकाली गई जगन्नाथ रथ यात्रा



निकाली यात्रा...

= इस यात्रा की शुरुआत शालीमार गांव से की गई और यह यात्रा शालीमार बाग से होते हुए वापसी शालीमार गांव पर आकर संपन्न हुई।

टीम एक्शन इंडिया/नई दिल्ली दिल्ली के शालीमार बाग विधानसभा क्षेत्र के शालीमार गांव इलाके में श्री जगन्नाथ यात्रा निकाली गई। इस यात्रा के आयोजक समाजसेवी अशोक कुमार रहे।

इस अवसर पर शालीमार बाग विधानसभा क्षेत्र की विधायक बंदना कुमारी, निगम पार्षद रेखा गुप्ता, निगम पार्षद जलज चौधरी, पूर्व निगम पार्षद सुजीत ठाकुर, पूर्व पार्षद ममता नागापाल, शालीमार ग्राम विकास सभा चेयरमैन हरि राम सेनी, वाईस चेयरमैन बालेराम, प्रधान डॉ. आईडी सेनी, ब्राह्मण समाज के



चेयरमैन गोविन्द शर्मा, ब्राह्मण समाज के प्रधान एसके मुद्गल, समाजसेवी सूरज सेनी, मंडल महामंत्री विरेन्द्र सिंह पिन्डू, भाजपा नेता विशाल पाण्डेय, जितेन्द्र राजपूत, मामचंद तवर, अमरजीत, बीके सिंह, ज्योति सेनी के अलावा सैकड़ों की संख्या में लोग मौजूद रहे। इस मौके पर शालीमार ग्राम विकास सभा के वाईस चेयरमैन बालेराम ने बताया कि आज



शालीमार गांव में भगवान श्री जगन्नाथ की भव्य यात्रा निकाली गई। इसमें सर्व समाज के लोगों ने हिस्सा लिया। वाईस चेयरमैन बालेराम ने आगे बताया कि शालीमार गांव के शिव मंदिर सेनी धर्मशाला से भगवान श्री जगन्नाथ की भव्य यात्रा की शुरुआत हुई और यह यात्रा शालीमार बाग के कई ब्लॉकों से होते हुए शिव मंदिर शालीमार गांव पर आकर सम्पन्न हुई। इस मौके शालीमार ग्राम विकास सभा के प्रधान डॉक्टर आईडी सेनी ने बताया कि भगवान श्री जगन्नाथ सभी की सुनते हैं, जो व्यक्ति सच्चे मन से प्रभु की भक्ति करता है, उसका अवश्य ही कल्याण होता है। इस मौके पर कार्यक्रम के आयोजक अशोक कुमार ने कार्यक्रम में आये हुए सभी भक्तों का धन्यवाद किया।

पटपड़गंज विधानसभा क्षेत्र में निःशुल्क स्वास्थ्य जांच शिविर का हुआ आयोजन

दिल्ली प्रदेश कांग्रेस कमेटी के अध्यक्ष अनिल कुमार का मनाया गया जन्मदिन

टीम एक्शन इंडिया/नई दिल्ली दिल्ली प्रदेश कांग्रेस कमेटी के अध्यक्ष चौधरी अनिल कुमार ने कांग्रेस के प्रिय नेता राहुल गांधी के जन्मदिन पर पटपड़गंज विधानसभा के खिचड़ीपुर गांव कार्यालय में प्री आई चेक-अप कैम्प आयोजन किया। आई चेक-अप कैम्प में चरित्र डाक्टरों की टीम ने सैकड़ों गरीब और जरूरतमंद लोगों आंखों की जांच निःशुल्क करके उनको मौके पर ही चश्मे व दवाईयां भी दी गई।



लोगों की मदद करके मनाता आ रहा हूं। उन्होंने कहा कि मैं राहुल गांधी के स्वास्थ्य और लम्बी उम्र की कामना करता हूं। प्रदेश अध्यक्ष चौधरी अनिल कुमार की मौजूदगी में राहुल गांधी के जन्मदिन बच्चों द्वारा केक काटकर मनाया गया। इस अवसर पर प्रदेश कांग्रेस कोषाध्यक्ष

संदीप गोस्वामी, ब्लाक अध्यक्ष बिजेन्द्र चौधरी सहित क्षेत्रीय लोग भी भारी संख्या में मौजूद थे। अनिल कुमार ने कहा कि आज पूरे देश में कांग्रेस कार्यकर्ता और आम जनमानस राहुल की सोच और संदेश 'हम नगरत के बाजार में मौहब्बत की दुकान खोलने आए



हैं' को जन-जन तक पहुंचाकर उनके जन्मदिन को सेलिब्रेट कर रहे हैं। उन्होंने कहा कि आदरणीय राहुल गांधी ने 3500 किलोमीटर से अधिक की भारत जोड़ो यात्रा में जो सुख शांति, आपसी भाईचारे, सांप्रदायिक सौहार्द का जो संदेश दिया उसको देश में भर प्रचारित

करने की जिम्मेदारी हमारी है। उन्होंने कहा कि 135 करोड़ की जनसंख्या में राहुल गांधी एक ऐसा नाम है जो देशवासियों विशेषकर गरीब, पिछले व निचले स्तर के नागरिक के अधिकारों के लिए भाजपा की निरंकुश मोदी सरकार के खिलाफ अकेला लड़ रहा है।

आप और भाजपा आरोप-प्रत्यारोप की राजनीति कर रही: अनिल कुमार

टीम एक्शन इंडिया/नई दिल्ली अनिल कुमार ने दिल्ली में बिगड़ती कानून व्यवस्था पर चिंता व्यक्त करते हुए कहा कि केन्द्र की मोदी सरकार और दिल्ली सरकार के बीच आरोप प्रत्यारोप की राजनीति और दिल्ली में सुरक्षा के प्रति असंवेदनशीलता के कारण दिल्ली कानून व्यवस्था का ढांचा ध्वस्त हो चुका है। दिन दहाड़े दो महिलाओं की घर में घुसकर हत्या होना और कॉलेज में छात्र की हत्या होने के बाद दिल्ली वाले डर के साये में जी रहे हैं।



टीम एक्शन इंडिया/नई दिल्ली दिल्ली प्रदेश कांग्रेस कमेटी के अध्यक्ष चौधरी अनिल कुमार के दल्लुपुरा गांव स्थित निवास पर भारी संख्या में कांग्रेस कार्यकर्ताओं और नेताओं ने उनके निवास पर पहुंचकर उन्हें जन्मदिन की बधाई दीं। जन्मदिन पर शुभकामनाएं देने वालों में पूर्व विधायक, निगम पार्षद, पूर्व निगम पार्षद, जिला एवं ब्लॉक अध्यक्ष व प्रदेश पदाधिकारी भारी संख्या पटपड़गंज विधानसभा में उनके निवास स्थान पर पहुंचे। अनिल कुमार ने जन्मदिन के मौके पर कांग्रेस नेताओं और श्रमिकों की ओर मिठाई और केक भेंट के रूप उनका अभिवादन स्वीकार किया। उन्होंने कहा कि वह कांग्रेस

कार्यकर्ताओं के प्यार और स्नेह से अभिभूत थे। उन्होंने कांग्रेस को सत्ता में वापस लाने के लिए कार्यकर्ताओं को कड़ी मेहनत करने के लिए निरंतर प्रयास करते रहने के लिए प्रेरित किया। उन्होंने उदाहरण पेश करते हुए कहा कि हमारे प्रिय नेता राहुल गांधी की भारत जोड़ो यात्रा ने सत्ता में कांग्रेस की जबरदस्त वापसी के लिए लोगों के बीच नई आशा और दिशा के साथ नई शक्ति का उत्सर्जन हुआ है।

'कोरोना योद्धाओं की जान की कीमत नहीं लगाई जा सकती'

टीम एक्शन इंडिया/नई दिल्ली दिल्ली के सीएम अरविंद केजरीवाल के दिशा-निर्देशों पर स्वास्थ्य मंत्री सौरभ भारद्वाज ने मंगलवार को कोरोना महामारी में ड्यूटी के दौरान कोविड-19 की चपेट में आकर अपनी जान गंवाने वाले कोरोना योद्धा स्वर्गीय मोहन सिंह नेगी के परिजनों से मुलाकात की। साथ ही उन्हें केजरीवाल सरकार की तरफ से एक करोड़ रुपए की सम्मान राशि का चेक सौंपा। स्वास्थ्य मंत्री सौरभ भारद्वाज ने बताया कि लाजपत नगर निवासी स्वर्गीय मोहन सिंह नेगी लाजपत नगर कालोनी अस्पताल में ऑपरेशन थियेटर असिस्टेंट के तौर पर कार्यरत थे। ड्यूटी के दौरान लोगों की सेवा करते हुए कोरोना



संक्रमित हुए और 2 मई 2021 को उनका स्वर्गवास हो गया। स्वास्थ्य मंत्री ने कहा कि भले ही अनुग्रह

राशि परिवार को हुए नुकसान की भरपाई ना कर पाए, लेकिन मुझे उम्मीद है कि परिजनों को इस

आर्थिक मदद से अपना भविष्य संवारे एवं जीवन यापन में थोड़ी सहायता मिलेगी।

स्वर्गीय मोहन सिंह नेगी ने जीवन के 32 साल लोगों की सेवा में किए थे समर्पित: इस दौरान स्वास्थ्य मंत्री ने स्वर्गीय मोहन सिंह के परिजनों से मुलाकात कर उन्हें सांत्वना दी और भविष्य में भी जरूरत पड़ने पर हर संभव मदद करने का आश्वासन दिया। स्वास्थ्य मंत्री सौरभ भारद्वाज ने बताया कि स्वर्गीय मोहन सिंह नेगी ने अपने जीवन के करीब 32 साल लोगों की सेवा को समर्पित किये और साल 2028 में उनकी रिटायरमेंट थी। उनकी जान की कीमत तो नहीं लगाई जा सकती है, लेकिन यह 'सम्मान राशि' केजरीवाल सरकार के लिए कोरोना योद्धाओं द्वारा किए गए बलिदान को श्रद्धांजलि देने का एक तरीका है।



नरेला में भगवान श्री जगन्नाथ की भव्य यात्रा निकाली गई। रथ यात्रा में सैकड़ों की संख्या में श्रद्धालुओं ने हिस्सा लिया और भगवान श्री जगन्नाथ के जयकारे लगाए।

बांकनेर: श्री श्याम संकीर्तन महोत्सव व मंडारे का हुआ आयोजन

टीम एक्शन इंडिया/नई दिल्ली श्री श्याम सेवा दल की ओर से मंगलवार को बांकनेर गांव के सामुदायिक विकास भवन में भव्य श्री श्याम संकीर्तन महोत्सव व विशाल मंडारे का आयोजन किया गया। महोत्सव में हजारों की संख्या में पहुंचे श्रद्धालुओं ने श्याम बाबा के समक्ष माथा टेका और मन्तरे मांगी। इस दौरान श्याम बाबा का फूलों से भव्य दरबार सजाया गया। श्रद्धालुओं ने लंबी कतार में लगकर लखदातार की जय, हारे के सहारे की जय और खाटू नरेश की जय जैसे नारों से वातावरण को भक्तिमय कर दिया। संकीर्तन का शुभारंभ बाबा खाटू श्याम की प्रतिमा के समुख



अखंड ज्योति प्रज्वलित कर किया गया। संकीर्तन दौरान श्रद्धालुओं के चेहरे पर भक्ति का गजब उत्साह देखते ही बन रहा था श्री श्याम महोत्सव में विकास पासोरिया, राहुल प्रजापति, एकलव्य शर्मा व सोमन ने

श्याम प्रभु खाटू वाले के भजनों की एक से बढ़कर एक सुंदर प्रस्तुति देकर अखंड ज्योति, अलौकिक श्रृंगार, छपन भोग, इत्र वर्षा का भी आयोजन किया गया। संकीर्तन महोत्सव में क्षेत्र की धार्मिक संस्थाओं श्री दादा



कर पुण्य लाभ कमाया। इस अवसर पर खाटू श्याम का भव्य दरबार, श्याम भक्त मण्डल (रजि.) श्री श्याम सेवा ट्रस्ट (रजि.) श्री श्याम नवयुवक मण्डल नरेला (रजि.) श्री लखदातार सेवा मण्डल नरेला

माईवाला मंदिर (तलाव) धर्मार्थ सेवा समिति बांकनेर (रजि.) श्री खाटू श्याम भक्त मण्डल (रजि.) श्री श्याम सेवा ट्रस्ट (रजि.) श्री श्याम नवयुवक मण्डल नरेला (रजि.) श्री लखदातार सेवा मण्डल नरेला



(रजि.) श्री सांवरिया सेवक मण्डल नरेला (रजि.) श्री श्याम परिवार नरेला (रजि.) श्री श्याम सांवरिया सेवक मित्र मण्डल नरेला (रजि.) श्री बजरंग सेवा संकीर्तन मण्डल नरेला (रजि.) श्री श्याम सेवा परिवार नरेला

(रजि.) श्री श्याम संकीर्तन मण्डल भोरगढ़ (रजि.) नरेला आदर्श रामलीला कमेटी (रजि.) श्री श्याम मित्र मण्डल नाहरी (रजि.) हारे का सहारा सेवा समिति बांकनेर (रजि.) श्री श्याम शरणम मित्र मंडल बांकनेर

(रजि.) श्री श्याम युवा मण्डल स्वतंत्र नगर (रजि.) श्री खाटू श्याम मंदिर नरेला (रजि.) श्री श्याम मस्ताना मण्डल नरेला (रजि.) श्री खाटू श्याम सालासर बालाजी बस यात्रा गुण होलम्बी (रजि.) श्री श्याम दीवाने परिवार नरेला (रजि.) श्री खाटू श्याम मित्र मण्डल नरेला (रजि.) श्री खाटू श्याम मंदिर स्वतंत्र नगर (रजि.) श्री श्यामा श्याम सखा मण्डल बुधबिहार (रजि.) श्री श्याम प्रचार मण्डल निस्वार्थ चरण पादुका सेवा शास्त्री नगर (रजि.) श्री श्याम नवम परिवार नरेला (रजि.) माँ वैष्णो एकता मण्डल (रजि.) शिव शक्ति संगठन नरेला आदि ने विशेष सेवा सहयोग किया।

बिपरजाय: राजस्थान के 5 जिलों में बाढ़

चक्रवात से किसी की मौत नहीं हुई, नदी-नालों में डूबने से मरे लोग: गहलोत

टीएम एक्शन इंडिया/जयपुर राजस्थान में पहली बार मानसून से पहले बाढ़ जैसे हालात हैं। चार दिन में चक्रवात बिपरजाय से कई इलाकों में इतना पानी बरसा कि मानसून सीजन का कोटा पूरा हो गया। बाड़मेर, पाली, राजसमंद, भीलवाड़ा, अजमेर के कई इलाकों में बाढ़ आ गई है। बीते 24 घंटे में पाली के मुठाना में 530 मिमी यानी 21.3 इंच बारिश हो चुकी है। पाली में भी 12 इंच बारिश हुई। बूंदी, अजमेर, भीलवाड़ा के सैकड़ों गांवों में बिजली गुल है। अब तक राज्य में 8 लोगों की मौत हो चुकी है। अजमेर में बारिश का 100 साल का रिकॉर्ड टूट गया। मौसम विभाग ने कोटा, बारां-सवाई माधेपुर में मंगलवार के लिए ऑरेंज अलर्ट जारी किया है। वहीं, मंगलवार दोपहर बाद जयपुर में भी तेज बारिश का दौर शुरू हुआ।

सीएम ने किया हवाई सर्वेक्षण: मुख्यमंत्री अशोक गहलोत मंगलवार



को बिपरजाय चक्रवात से हुए नुकसान का जायजा लेने चोहटन और सांचौर पहुंचे। सांचौर में गहलोत ने बाढ़ प्रभावित क्षेत्र का हवाई सर्वेक्षण किया, जिसके बाद डाक बंगले में बाढ़ पीड़ितों से मुलाकात करके उनकी समस्याओं को सुना। मुख्यमंत्री ने कहा तूफान और बाढ़ को देखते हुए हमने 25

टीमें एसडीआरएफ और एनडीआरएफ की लगा रखी है। टीमों ने बाढ़ प्रभावित क्षेत्र में बेहतर काम किया।

सर्वे करवाकर दिया जाएगा मुआवजा: सीएम ने कहा कि बाढ़ की वजह से कच्चे मकान बहुत ज्यादा टूट हैं। कई मकान भी क्षतिग्रस्त हुए हैं। सर्वे करवाकर

मुआवजा दिया जाएगा। गहलोत ने कहा कि एनडीआरएफ और एसडीआरएफ के नियम बने हुए हैं। उसके कारण समय पर मुआवजा नहीं दिया जा रहा है। उन्होंने कहा कि केंद्र सरकार को पत्र लिखा है कि नियमों को बदला जाए, ताकि सभी को तुरंत मुआवजा मिल सके।

तूफान से किसी की मौत नहीं हुई: सीएम

सीएम ने कहा कि जालोर जिले के राजथल बीसलपुर गांव में सोमवार रात 62 लोगों को रेस्क्यू किया गया। बिपरजाय चक्रवात से किसी की मौत नहीं हुई है। बरसात के बाद नदी-नालों में उफान आ जाता है। लोग तालाबों और नदियों में तैरने जाते हैं... लापरवाही करते हैं, तब दिक्कत आती है। राजसमंद में 5 लोग मर गए और बाड़मेर जिले में भी डूबने से 5 लोग मरे। लोगों से अपील है कि अभी जो बरसात हुई है वह 6 महीने की एक साथ हो गई है। किसानों को भी आराम हो गया है। नदी-तालाबों में तैरने से दूरी बनाए रखें। चक्रवात से अजमेर में बारिश का 105 साल पुराना रिकॉर्ड टूट गया। यहां 17 जून 1917 में 119.4 मिमी बरसात एक ही दिन में हुई थी, जो अब तक जून में सर्वाधिक बारिश होने का रिकॉर्ड था।

सीएम धामी ने दून मेडिकल कॉलेज चिकित्सालय का किया औचक निरीक्षण

मुआयना किया

मरीजों के तीमारदारों से बातचीत कर अस्पताल में मौजूद संसाधनों, डॉक्टरों की उपलब्धता की जानकारी ली

टीएम एक्शन इंडिया/देहरादून मुख्यमंत्री ने मंगलवार को राजकीय दून मेडिकल कॉलेज चिकित्सालय का औचक निरीक्षण किया। इस दौरान उन्होंने फैली गंदगी पर नाराजगी जाहिर करते हुए अधिकारियों को स्वच्छ और सुंदर बनाए रखने के निर्देश दिए। इस मौके पर मुख्यमंत्री पुष्कर सिंह धामी ने अस्पताल में आए मरीजों का हालचाल लेते हुए व्यवस्थाओं से संबंधित जानकारी ली। उन्होंने मरीजों के तीमारदारों से बातचीत कर अस्पताल में मौजूद संसाधनों, डॉक्टरों की उपलब्धता, दवाइयों की उपलब्धता और खाने-पीने की व्यवस्थाओं के बारे में जानकारी ली। मुख्यमंत्री ने अस्पताल में



मौजूद मरीजों के लिए बन रहे खाने को स्वयं जाकर देखा। उन्होंने कहा कि मरीजों को मिलने वाले भोजन में किसी तरह की कोई कमी नहीं होनी चाहिए। सभी तरह के पोषक तत्व भोजन में पाए जाए, इसका भी विशेष ध्यान रखा जाए।

मरीजों को लंबी लाइन में ना लगाना पड़े: मुख्यमंत्री ने पंजीकरण डेस्क में जाकर प्रतिदिन आने वाले मरीजों की संख्या के बारे में जाना। उन्होंने अधिकारियों को निर्देश देते हुए कहा कि स्वास्थ्य संबंधित जांच के लिए

अस्पताल आए मरीजों को लंबी लाइन में ना लगाना पड़े, इसके लिए पंजीकरण डेस्क की संख्या में भी बढ़ोतरी की जाए। मुख्यमंत्री ने इमरजेंसी वार्ड में जाकर वहां मौजूद डॉक्टरों, नर्सिंग स्टाफ, से भी वार्ता की। उन्होंने अस्पताल में मौजूद डॉक्टरों की उपस्थिति और उपचार में इस्तेमाल हो रही विभिन्न आधुनिक मशीनों के बारे में भी जानकारी ली। उन्होंने कहा कि अस्पताल में यह व्यवस्था भी सुनिश्चित किया जाए कि मरीजों को बेवजह घूमना ना पड़े।

बिहार में 74 की मौत: लू से सिर्फ 4 की गई जान:मंत्री



टीएम एक्शन इंडिया/पटना बिहार में भोजपुर गर्मी और लू से हाहाकार मची है। गुरुवार से सोमवार तक अलग-अलग जिलों में 74 लोगों की जान जा चुकी है। सिर्फ सोमवार को 20 से अधिक लोगों की लू और गर्मी से मौत हो गई। हालांकि, बिहार सरकार का कहना है कि लू लगने से अबतक सिर्फ 4 लोगों की मौत हुई है।

बिहार के आपदा प्रबंधन मंत्री शाहनवाज आलम ने कहा कि राज्य में लू लगने से अब तक सिर्फ चार मौतें हुई हैं। मंत्री ने कहा कि पिछले 48 घंटों के दौरान राज्य में हीट स्ट्रोक से मरनेवालों में जहानाबाद के दो और भोजपुर के दो लोग शामिल हैं। बिहार सरकार के मंत्री ने दावा किया कि अन्य 22 लोगों की मौतें किसी अन्य कारण से हुई हैं। मंत्री शाहनवाज ने कहा कि पांच लोगों के शव पोस्टमॉर्टम के लिए भेजे गए हैं। रिपोर्ट मिलने के बाद उनके मौत के पीछे का कारण पता

आंकड़ों में हेर-फेर

भोजपुर जिला प्रशासन ने पिछले दो दिनों में जिले में हीट स्ट्रोक से पांच लोगों की मौत की पुष्टि की है।

चल पाएगा। हालांकि, मंत्री से पूछा गया कि भोजपुर जिला प्रशासन के आपदा प्रबंधन विभाग (डीएमडी) ने पिछले दो दिनों में जिले में हीट स्ट्रोक से पांच लोगों की मौत की पुष्टि की है। इसपर शाहनवाज ने चुप्पी साध ली।

शिक्षक, रेलकर्मि सहित तीन पुलिसकर्मियों की मौत: बता दें कि सोमवार तक लू के कारण मरने वालों में गोपालगंज के एक शिक्षक, सिवान गंगा में तैनात एक-एक सिपाही शामिल हैं। नालंदा जिले के इस्लामपुर में ड्यूटी के दौरान एक रेलकर्मि और एएसआइ की जान चली गई। राजगीर में निजी कंपनी के गार्ड की मौत हो गई।

मॉडल जनपद के रूप में विकसित होगा चंपावत: धामी

टीएम एक्शन इंडिया/देहरादून मुख्यमंत्री ने कहा कि मॉडल जिले के रूप में विकसित किया जा रहा चंपावत न केवल उत्तराखंड के लिए बल्कि सभी हिमालयी राज्यों के लिए एक आदर्श बनेगा। चंपावत के विकास के लिए किए जा रहे इन्वेस्टिव प्रोजेक्ट्स देश के सभी पर्वतीय राज्यों और जिलों के लिए गाइडलाइन का काम करेंगी। चंपावत जिले को मॉडल जिला के रूप में विकसित करने में लगे जिला प्रशासन के साथ ही सभी सम्बन्धित स्टेकहोल्डर्स के मुख्यमंत्री ने निर्देश दिए कि इस सम्बन्ध में अभी तक हुए डॉक्यूमेंटेशन को शत प्रतिशत



धरातल पर उतारा जाए और इसकी निरन्तर निगरानी की जाये। मुख्यमंत्री पुष्कर सिंह धामी ने मंगलवार को सचिवालय में मुख्य वैज्ञानिक सलाहकार कार्यालय भारत सरकार के प्रतिनिधियों की

विकास पर फोकस

कृषि, बागवानी, स्वास्थ्य शिक्षा जैसी मूलभूत सुविधाओं पर भी ध्यान दिया जा रहा है: सीएम धामी

उपस्थिति में जनपद चम्पावत को "आदर्श जनपद चम्पावत" के रूप में विकसित किये जाने के लिए किये गये कार्यों की समीक्षा और आगामी कार्यक्रमों के संबंध में आयोजित बैठक में प्रतिभाग किया। मुख्यमंत्री धामी ने मुख्य वैज्ञानिक सलाहकार कार्यालय भारत सरकार के प्रतिनिधियों को जाकर तैयार की गई चंपावत के

भौगोलिक परिस्थितियों के अनुरूप विकास की संभावना, साईंस एवं टेक्नोलॉजी के आधार पर विकास की संरचना पर आधारित क्लाइमेट एडाप्टिव एग्रीकल्चर पुस्तिका का विमोचन किया। मुख्यमंत्री ने कहा कि साईंस एवं टेक्नोलॉजी के माध्यम से जनपद चंपावत के अंदर किस प्रकार विकास को स्थापित कर सकते हैं, इस पर भी योजनाएं बनाई जाएं। उन्होंने कहा कि कृषि, बागवानी, स्वास्थ्य शिक्षा जैसी मूलभूत सुविधाओं पर भी ध्यान दिया जा रहा है। महानिदेशक यूकॉस्ट प्रो. दुर्गेश पंत ने बताया कि चंपावत जिले में साईंस सेंटर की स्थापना की जाएगी।

कांग्रेस ने हमेशा सनातन धर्म का अपमान किया है : मौर्य

टीएम एक्शन इंडिया/जालौन उपमुख्यमंत्री केशव प्रसाद मौर्य ने केंद्र में मोदी सरकार के नौ वर्ष पूरे होने के उपलक्ष्य में आयोजित सेवा, सुशासन और गरीब कल्याण जनसभा को उरई में संबोधित किया। उरई के टाउनहाल मैदान में केशव प्रसाद मौर्य ने जनसभा को संबोधित किया। इस दौरान वह विपक्ष पर हमलावर हुए। उन्होंने मीडिया को बयान देते हुए बताया कि कांग्रेस पार्टी ने हमेशा सनातन धर्म का अपमान किया है। कांग्रेस को यूपी की जनता ने पहले ही बाहर कर दिया है।

कांग्रेस को घेरा

कांग्रेस पार्टी ने हमेशा सनातन धर्म का अपमान किया है। कांग्रेस को यूपी की जनता ने पहले ही बाहर कर दिया है। केशव बोले। उन्होंने कहा कि गीता प्रेस एक प्रिंटिंग प्रेस ही नहीं बल्कि भारतीय सनातन को बनाए रखने वाली जीवन रेखा है। गीता प्रेस को गांधी शांति पुरस्कार मिलना गौरव की बात है। वह मणिपुर हिंसा को लेकर बोले कि प्रधानमंत्री मणिपुर हिंसा को लेकर बैठक कर रहे हैं।

पांच करोड़ टर्नओवर वाले निर्माताओं को मिले छमाही रिटर्न से छूट

टीएम एक्शन इंडिया/मेरठ उद्योग व्यापार प्रतिनिधि मंडल उत्तर प्रदेश ने खाद्य सुरक्षा एवं मानक अधिनियम के तहत की जा रही कार्रवाई का विरोध किया है। मंगलवार को जिलाधिकारी के माध्यम से ज्ञापन भेजकर व्यापारियों ने पांच करोड़ टर्नओवर वाले निर्माताओं से ऑनलाइन सालाना व छमाही रिटर्न की व्यवस्था समाप्त करने की मांग उठाई। उद्योग व्यापार प्रतिनिधि मंडल उत्तर प्रदेश के प्रांतीय अध्यक्ष लोकेश अग्रवाल के नेतृत्व में व्यापारियों ने प्रदेश के खाद्य

व्यवस्था

सुरक्षा व मानक प्राधिकरण के मुख्य कार्यकारी अधिकारी को संबोधित ज्ञापन जिलाधिकारी कार्यालय में दिया। उन्होंने कहा कि खाद्य सुरक्षा एवं मानक अधिनियम में रजिस्ट्रेशन के लिए 12 लाख तक के टर्नओवर की सीमा तय की गई है।

दो वांछित बदमाशों को किया गिरफ्तार

टीएम एक्शन इंडिया/नई दिल्ली द्वारका के भाजपा नेता सुरेंद्र मटियाला की हत्या और मोहन गार्डन थाना इलाके में फायरिंग करके 50 लाख की फिरोती मांगने के मामले में वांछित दो बदमाशों को दिल्ली पुलिस की स्पेशल सेल ने गिरफ्तार किया है। आरोपितों की पहचान रोहित शर्मा उर्फ अन्ना उर्फ गोलू और उसके साथी संजु उर्फ सुशांत राणा के रूप में हुई है। अन्ना नंदू गैंग का सदस्य है, जो नंदू की गैर-मौजूदगी में इलाके में हत्या और हमला करने जैसी वारदातों को अंजाम देता है।



राष्ट्रपति द्रौपदी मुर्मू को जन्मदिन की बधाई देने पहुंचे बीजेपी के राष्ट्रीय अध्यक्ष जेपी नड्डा।

उल्लेख किया

स्मारक डाक टिकट का रिमोट दबाकर अनावरण एवं एल्बम के माध्यम से विमोचन किया

'डाक विभाग ने ऐतिहासिक विरासतों पर गर्व करना सिखाया'


टीएम एक्शन इंडिया/लखनऊ उत्तर प्रदेश की राज्यपाल आनंदीबेन पटेल ने मंगलवार को राजभवन स्थित गांधी सभागार में केन्द्रीय संचार राज्यमंत्री देवू सिंह चौहान के साथ राजभवन उत्तर प्रदेश पर जारी स्मारक डाक टिकट का रिमोट दबाकर अनावरण एवं एल्बम के माध्यम से विमोचन किया। कार्यक्रम को सम्बोधित करते हुए राज्यपाल ने केन्द्रीय संचार राज्यमंत्री द्वारा कार्यक्रम में प्रतिभागी होने का विशेष उल्लेख किया। उन्होंने कहा कि राजभवन मंत्रीगणों के लिए भ्रमण और मुलाकात का स्थल रहा है। पहली बार राजभवन में



आयोजित कार्यक्रम में केन्द्रीय राज्यमंत्री ने प्रतिभाग किया है। उन्होंने जनप्रतिनिधियों और अधिकारियों के दायित्वों को चर्चा करते हुए कहा कि सकारात्मक सोच के जनप्रतिनिधि और

अधिकारी जनता के कार्यों को आसान कर देते हैं। जनप्रतिनिधियों को जगह में नियम और कार्य प्रणाली बनाने एवं अधिकारियों को जनता से संवेदनात्मक स्तर तक जुड़ कर

कार्य सम्पादन करने के लिए प्रेरित किया। राज्यपाल ने राजभवन की गतिविधियों का उल्लेख भी किया और कहा कि देश के प्रधानमंत्री नरेन्द्र मोदी की प्रेरणा से राजभवन को आम जनता के लिए भी खोला गया है। यहां के हरे-भरे उद्यान के प्राकृतिक वातावरण में लोग रोजाना सुबह भ्रमण के लिए आते हैं। उन्होंने राजभवन में प्रतिवर्ष होने वाली अद्वितीय प्रादेशिक शाक-भाजी एवं पुष्प प्रदर्शनी का विशेष जिक्र अपने सम्बोधन में करते हुए बताया कि इस प्रदर्शनी में दूर दराज से किसानों और बागवानों द्वारा प्रतिभाग किया जाता है।



MARUTI
nandan printers

8 COLOUR
WEB OFFSET
MACHINE

Capacity : 36000 Copies per Hour
16 Broad Sheet Pages in One Go

THE PRINTING HUB
COMPLETE
CTP UNIT
BASYS PRINT

Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546